
कर्तरि क्तप्रत्ययः 


, शिष्यः- श्रीमन्‌! अहम्‌ अद्य कस्मिशिचत्‌ पुस्तके कञ्चन श्लोकं पठन्‌ आसम्‌ 
श्लोकस्य विवरणसन्दर्भे गतः- अत्र कर्तरि क्तप्रत्ययः इति लिखितम्‌ 
आसीत्‌। एतस्य वाक्यस्य तात्पर्यं मया सम्यक्‌ न गहीतम्‌। 

आचार्यः कर्तरि क्तः इत्यस्य तात्पर्यं ज्ञातव्यं वा भवता? ततः पर्वं मम प्रश्नः- 
भवान्‌ कर्मणिप्रयोगं भावेप्रयोगं च जानाति वा? इति, 

शि - जानामि एव । ` मया प्स्तकं पठ्यते" इति कर्मणिप्रयोगस्य उदाहरणम्‌। ' पुष्पेण 

पत्यते" इति भावेप्रयोगस्य उदाहरणम्‌ कर्मणिप्रयोगे क्रियापदं सकर्मक 
भवति, भावेप्रयोगे च क्रियापदम्‌ अकर्मक भवति इति अनयोः भेदः। 

आ - भवता उक्तयोः वाक्ययोः भूतकालंरूपं वदत्‌। 

शि - मया पुस्तकम्‌ अपसख्यत - कर्मणि भृतकाले 

| पुष्पेण अपत्यत - भावे भृतकाले। 

आ - अपठ्यत इत्यस्य स्थाने 'पठितम्‌' इति,' अपत्यत' इत्यस्य स्थाने "पतितम्‌" 
इति च प्रयोगः कर्तुं शक्यते, 

शि - आं, जानामि। "रामेण पस्तकं पठितम्‌" "पुष्पेण पतितम्‌' इत्यादयः प्रयोगाः एव 

अधिकतया क्रियन्ते अस्माभिः, 

आ - परठितः/पठिता/पठितम्‌, पतितम्‌ इत्यादीनि रूपाणि क्तप्रत्ययान्तानि। एवं 





शि - कर्मणि भावे च क्तप्रत्ययः प्रयोक्त शक्यः इति सिद्धम्‌। 

आ - आम्‌। रामः गतः ' वृष्टिः आगता यानं गतम्‌! इत्यादयः प्रयोगाः श्रता: वा? 

शि - अवश्यं श्रताः। तथैव प्रयुक्ताः अपि, 

आ - गतादिषु अपि प्रत्ययः 'क्तः' एव। किन्तु रामः गतः इतिवत्‌ रामः पठित 
रामः लिखितः इत्यादयः प्रयोगाः न करणयाः। 

शि - कथम्‌ एतत्‌? तात्पर्यं मया सम्यक्‌ न गृहीतम्‌। कर्मणि भावे च क्तप्रत्ययः 
भवति इति ज्ञातम्‌। गतः/गता/गतम्‌ इत्यादिषु अपि क्तप्रत्ययः प्रयुज्यते 
इत्यपि ज्ञातम्‌, 


वय ~ ~ 


आ - 


शि - 


आ - 


शि - 
आ ट 
शि - 


तिष्ठतु तावत्‌, विस्तरेण कथयामि। अधरस्तनानि चत्वारि वाक्यानि 
परिशीलयत्‌- 


1. रामः पस्तकम्‌ अपठत्‌ र 77. रामेण पुस्तकम्‌ अपठ्यत 
- सकर्मककर्तरिप्रयोगः - कर्मणिप्रयोगः 
71. पष्पम्‌ अपतत्‌ 1४. पष्पेण अपत्यत 
- अकर्मककर्तरिप्रयोगः - भावेप्रयोगः 


कर्मणिप्रयोगे (11), भावेप्रयोगे (111); अकर्मककर्तरिप्रयोगे (1५) च सर्वत्र 
क्तप्रत्ययः कर्तुं शक्यः। किन्तु सकर्मककर्तरिप्रयोगे (1) सर्वत्र क्तप्रत्ययः न 
भवति। यदि धातुः गत्यर्थकः* तर्हिं एव क्तप्रत्ययः, इतरत्र न। यथा- रामः 
शालां गतः। 
रामः पुस्तक पठितः इति तु न प्रयोक्तव्यम्‌। यतः पट्धात्‌ः सकर्मकः, 
गत्यर्थकः न। अतः तस्य कर्तरि क्तप्रत्ययः न भवति। ्‌ 
एवं तर्हिं सकर्मककर्तरिप्रयोगे क्तप्रत्यययोजनसन्दर्भे अस्माभिः जागरूके 
भवितव्यम्‌, गत्यर्थकत्वम्‌ अस्ति चेदेव क्तप्रत्ययः तत्र करणीयः, अन्यथा 
न। | | 
आम्‌। एतावदेव तात्पर्यम्‌। वयं कर्तरि क्तवतुप्रत्ययम्‌ अपि उपयुञ्ज्महे 
क्रियापदस्थले। अतः एवं रूपाणि- ` 
* सकर्मककर्तरिप्रयोगे- (1) गत्यर्थकत्वे - अगच्छत्‌/गतवान्‌/गतः। 
(1) गत्यर्थकाभावे - अपरठत्‌/परठितवान्‌। 

* अकर्मककर्तरिप्रयोगे - अपतत्‌/पतितवान्‌/पतितम्‌। 

कर्मणिप्रयोगे ~ अपल्यतं/परितम्‌। 
* भावेप्रयोगे - अपत्यत/पतितम्‌। 
एतया चर्चया बहधा उपकृतोऽस्मि श्रीमन्‌। 
अग्रिमे मेलने एतद्विषये कांश्चन प्रश्नान्‌ पच्छामि। अस्तु वा? 
अवश्यं पच्छत्‌। अहं तदथं सिद्धः। = 





* गत्यर्थाकर्मकश्लिषशीङ्स्थासबसजनरुहजीर्यतिभ्यश्च - ३-४-७२ 


मेगी के सभी चाहने वालों के लिए मैगी क्लब के 
नए उपहार ! 





ये उपहार मुफ्त पाओ! 


नस यह मैगी चिन्ह 2; पाच खाली चैकेटो से काट कर हमें भेज दो। 
ओर बदले मे लो अपनी पसंद का कोई भी उपहार । 
ये मजेदार उपहार तुम्हें 6 से 8 सप्ताह के अंदर मिल जाएगे। 







याद रखोः ॑ | 

अगर तुम मैगी क्लब के सदस्यहोतो अगर तुम मैगी क्लब के सदस्य नहीं हो ट 
अपनी पसंद के उपहार के नाम के तो अपनी पसंद के उपहार के 8 
साथ-साथ अपना नाम, पता ओर नाम के साथ-साथ अपना ् 
सदस्यता नं° हमें हर बार भेजो। नाम ओर पता जरूर लिखो। १2 8. > 






हमारा पता है: पैरी क्लब, पी.ओ . बँक्स नं ©: 5788, नई दिल्ली - 110 05 





॥ १ 


प्राप्तपदवीकाः अपि शद्धताविषये इदमित्थम्‌ इति बहुत्र वक्तु न 


शक्नवन्ति। किमत पामराणां कथा! 
इतरास भाषास प्रायः शद्धतां (पदेषु, वाक्यरचनायाम्‌ इत्यादिष) 
ज्ञापयति। शास्त्रं त गभीरतां कल्पयति। किन्तु संस्कृते तु 
व्यवहारः इदानीं शद्धतां ज्ञापयितुम्‌ असमर्था। शात्त्रेषु त 
शद्धतासम्बन्धे सहस्रशः अंशाः भवन्ति। कि तान्‌ सर्वोऽपि पठितुं 
शक्न॒यात्‌? ये संस्कृतं सम्यक्‌ जानन्ति ते शदढताविषये अपि 
चिन्तयन्तः यदि व्यवहरन्ति तर्हि इतरे सामान्याः तान्‌ अनुसरन्ति। ' 
तदा कालान्तरे संस्कृतक्षेत्रे अपि व्यवहारः शुद्धतां ज्ञापयितुं 

कोपः जनयति अनारोग्यम्‌ 

 ङयृक्विश्वविद्यालये हृदयवेदनासम्बन्धे संशोधनं कृतम्‌। 
तस्मात्‌ ज्ञायते यत्‌ प्रतीकारं साधयितुम्‌ इच्छन्तः, सदां 
शयशीलाः, कोपशीलाः च हृदयवेदनां प्राप्य अकालमरणं 
पस्यन्ति इति। अतः हृदयस्य सुस्थिते: रक्षणार्थं सर्वदा 


शान्तरीत्या व्यवहरणीयम्‌। 


एफेल्‌भवर्नशिखरस्य शताब्दाचरणम्‌ 

एफेल्‌भवनस्य शताब्दाचरणाङ्गतया डिसेम्बर्‌ ३१तः 
आरभ्य समग्रे जगति उन्नत्या प्रसिद्धानि भवनानि दीपैः 
विशेषतः अलडिक्रयन्ते। न्यूयार्क एम्पायर स्टेट्‌ बिल्डिग्‌, 
टोकियो टवर, केनडास्थं टोरेण्टो, कालगरी टवस, 
लण्डनस्थं न्रिरिष टलकम टवरे, पश्चिमजर्मनीदेश 
म्यनिचनगरस्थम्‌ ओलम्पिक्‌ टवर्‌ इत्यादिनि 7 
अलङ्कारसौभाग्यं प्राप्स्यन्ति। ३२० द्वादशाङ्गुलोच्नतं 
एफेलृभवनशिखरं १८८९ तमे वत्सरे गस्टाव्‌ एफेल्‌ 
निर्मितवान्‌ आसीत्‌। तस्य जन्मदिनं मार्च-३१। 

















लघविमानम्‌ 

प्रतिघण्टं १३० कि.मी. द्रं गन्तुं समर्थं ४७ कि ग्रां भारयुतं 
लघ्‌विमानं सोवियतुदेशीयः विज्ञानी विक्टर्‌ दिमिदटरीयल्‌ 
निर्मितवान्‌ अस्ति। एतस्य लधुविमानस्य निमित्तं प्रतिघण्टं 
` लीटरत्रयमितं अग्नितैलम्‌ आवश्यकं भवति। 





चितातः उत्थिता वृद्धा महिला! 

भावनगरसमीपस्थे मलंकी ग्रामे मृतां मत्वा काञ्चित्‌ 
शतवर्षीयां वृद्धां चिताम्‌ आरोपितवन्तः। किन्तु 
किञ््चित्कालानन्तरं चितातः उत्थाय गृहम्‌ आगता सा 


बन्धुमित्राणि आश्चर्यचकितानि अकरोत्‌ तां दष्ट्वा यद्यपि 
बान्धवाः क्षणकालं भीताः, किन्त ते अनन्तरं ज्ञातवन्तः यत्‌ ` 
मृच्छां गतां मृतां मत्वा चिताम्‌ आरोपिततवन्तः वयम्‌ इति। 
एतां घटनां स्मृत्वा ते हसित्तवन्तः। 





॥ ^. 

मूर्खः ग्रामाधिकारी 


ग्रामाधिकारित्वं वृषभेन्द्रेण वंशपारम्पर्येण प्राप्तम्‌ आसीत्‌। किन्तु सः नितरां मूर्खः। कदाचित्‌ 
कश्चन कृषिकः तस्य समीपम्‌ आगत्य उक्तवान्‌- "` श्रीमन्‌! कश्चन वृषभः मम क्षेत्र प्रविश्य सस्यानि 
घादन्‌ अस्ति। कथम्‌ अपि सः ततः निष्कासनीयः। कृपया साहाय्यं करोत्‌" इति। 

तदा वृषभेन्द्रः उक्तवान्‌ - ` तस्य निष्कासनार्थम्‌ अहं कर्मकरं प्रेषयामि'" इति। 

"तेन प्रेरितः वृषभः क्षेत्रे सर्वत्र सञ्चरन्‌ सर्वाणि सस्यानि नाशयेत्‌" इति आतङ्कं प्रकटितवान्‌ 
कुषिकः। 

तर्हिं कर्मकरत्रयं प्रेषयिष्यामि! ते वृषभं बलात्‌ उन्नीय क्षेत्रतः बहिः आनेष्यन्ति" इति उक्तवान 

प्रामाधिकारी। 

ग्रामाधिकारिणः एतत्‌ मूर्वतायुक्तं वचनं श्रत्वा तम्‌ अस्पष्टः वचनैः निन्दन्‌ ततः निर्गतवानं 
कृषिकः। 

पुनः कदाचित्‌ ग्रामीणाः केचन उपहासं कर्तुम्‌ इच्छन्तः ग्रामाधिकारिणः समीपम्‌ आगत्य 
उक्तवन्तः- ` महाशय! ग्रामीणानां सर्वेषाम्‌ आशयः अस्ति यत्‌ म्रामीणः देवालयः 
दरादशाङ्गुलत्रयमितं पार्श्वे नोदितः चेत्‌ वरं स्यात्‌ इति" इति। 

एतत्‌ त्‌ सुलभसाध्यम्‌ ' इति वदन्‌ ग्रामाधिकारी शतं जनान्‌ आहूतवान्‌। मन्दिरस्य नोदनार्थम्‌ 
आदिष्टवान्‌ च। मन्दिरस्य पुष्ठतः चिहनरूपेण ादशाङ्गुलत्रयमिते द्रे स्वकीयम्‌ उष्णीषं स्थापितवान्‌ 
चापि। . 

जनाः मन्दिरनोदनस्य अभिनयं चिरकालं कृत्वा अन्ते ग्रामाधिकारिणम्‌ उक्तवन्तः- "श्रीमन्‌! 
मन्दिरनोदनं प्याप्तं वा इति पश्यतु" इति। 

ग्रामाधिकारी मन्दिरस्य पृष्ठतः गतवान्‌।' तत्र तदीयम्‌ उष्णीषं न दश्यते स्म। यतः तत्‌ केनचित्‌ 
चोरितम्‌ आसीत्‌। तत्‌ चोरितम्‌ इति अजानन्‌ मूर्खः ग्रामाधिकारी धावन्‌ जनानां समीपम्‌ आगत्य 
उक्तवान्‌- `` अलं नोदनेन। भवन्तः अधिकं नोदितवन्तः इति भाति। मम उष्णीषं मन्दिरस्य अध 


तम गभव्व ~ ~ - क 





। ॥ | 
||! 


च्छवेरप्रे रामः भीमः इति सहोदरौ 
निवसतः। तौ पित्रार्जितं गृहं द्विधा विभज्य 
एकैकस्मिन्‌ भागे एकैकः निवसतः। तयोः 
स्वभावे महान्‌ भेदः दुश्यते। रामः 
। सरलस्वभावय॒तः परिशद्धहृदयः। किन्तु 
भीमः स्वभावेन कठिनः कोपशीलः च। 
एकदा कश्चन संन्यासी भीमस्य गृहस्य 
पुरतः स्थित्वा प्राथितवान्‌- भोजनं ददातु ` 
| इति। 
एतत्‌ श्रत्वा क्पितः भीमः- `` किमपि न 
। दीयते। निर्गच्छत भोः' इति उक्त्वा वेगेन 
द्रारपि धानं कृतवान्‌। संन्यासी रामस्य गृहं 
| अपि गत्वा भिक्षां प्राथितवान्‌। रामः“ तम्‌ 
आदरेण अन्तः आहूय भोजनं परिवेषितवान्‌। 
एतेन सन्तष्टः संन्यासी रामम्‌ उक्तवान्‌- 


"भ्रवतः सत्कारेण अहं सन्तुष्टः अस्मि। ` 


भवतः अपेक्षा काऽपि अस्ति चेत्‌ वदत्‌। 

अपक्वः पलाण्डः 


न = 
_ 1 


पूरयिष्यामि" इति। 

''मम अनुजः भीमः वैभवेन जीवति। तस्य 
यावत्‌ ेश्वर्यं तावत्‌ देश्वयं ममापि 
आवश्यकम्‌। तथा एेश्वर्यदानं शक्यं वा? | 
इति पृष्टवान्‌ रामः। 

''भवतः गृहे विद्यमानं कमपि शाकम्‌ 
आनयत्‌'' इति सृचितवान्‌ संन्यासी । 

रामः अन्तः गत्वा अन्वेषणं कृतवान्‌। गृहे 
चत्वारः पलाण्डवः केवलम्‌ आसन्‌। तान्‌ एव 
आनीय दत्तवान्‌ सः। 

'"एतान्‌ चतुरः अपि जले स्थापयित्वा 
पक्वान्‌ करोतु। पक्वान्‌ भवान्‌ खादत्‌) 
अपक्त्वं पलाण्डुं मम हस्ते स्थापयतु इति 
उक्तवान्‌ संन्यासी। ्‌ 

संन्यासिनः सूचनानुसारं पलाण्डुं जलपात्र 
संस्थाप्य च॒ल्लेः उपरि पाकार्थं स्थापितवान्‌ 
रामः। त्रयः पलाण्डवः पक्वाः। एकः तु न 


"्जनाभिका' 

पक्वः। पक्वान्‌ खादित्वा अपक्वं संन्यासिन 
पुरतः स्थापितवान्‌ रामः। 
| ` अद्य रात्रौ अहं भवतः गहे तिष्ठन्‌ अपक्वे 
एतस्मिन्‌ पलाण्डौ मन्त्रशक्तिं योजयिष्यामि 
| श्वः आरभ्य एषः पलाण्डः भवता प्राथितं सवं 
। दास्यति" इति उक्तवान्‌ संन्यासी। 
रामः संन्यासिनः शयनार्थं व्यवस्थां 
` | कृतवान्‌। रात्रौ संन्यासी पलाण्डम्‌ अभिमन्त्य 
रामाय दत्तवान्‌। 
एतत्सवं जागरूकतया परिशीलयन्‌ 
। आसीत्‌ भीमः सः गुप्तरूपेण रामगृहं प्रविश्य 
 पलाण्ड चोरितवान्‌। स्वगृहं गत्वा तं पलाण्ड 
| खादित्वा सुखेन सुप्तवान्‌ च। 
अनन्तरदिने रामः अपक्वं पलाण्डं सर्वत्र 
। अन्विष्टवान्‌। किन्तु स च कूत्रापि न दुष्टः 

केन अपहृतं स्यात्‌ इति चिन्तयन्‌ स्थितवान्‌ 


रामः 

तदा संन्यासी रामम्‌ उक्तवान्‌- “चिन्ता । 
मास्तु। स च पलाण्डः केनापि गीर्ण: स्यात्‌। 
एतेन भवतः काऽपि हानिः नास्ति। पलाण्डना 
यद्यत्‌ करणीयं तत्सर्वं तेन करणीयं | 
भविष्यति। तादृशस्य सामर्थ्यबाह्या अपेक्षा । 
भवता न प्रकटनीया। अत्याशा. अपि न 
करणीया। यदा किमपि अपेक्षितं भवति तदा | 
अये पलाण्डो' इति आहय अपेक्षां प्रकटयतु 
येन पलाण्डुः गीर्णः सः तदा आगत्य भवतः | 
अपेक्षां पूरयिष्यति। अहम्‌ इदानीम्‌ इतः |` 
गत्वा षण्मासानन्तरम्‌ आगमिष्यामि। शुभं | 
भवत्‌" इति। 

नमस्कृतवन्तं रामम्‌ .आशिषा अनुगृह्य 
ततः निर्गतवान्‌ संन्यासी। अनन्तरं रामः- | 
"अये पलाण्डो! मम शयनार्थम्‌ उत्तमः तल्पः 
आवश्यकः'' इति उच्चस्वरेण उक्तवान्‌। | 
अल्पे एव काले भीमः रामस्य प्रकोष्ठे मञ्चम्‌ | 


अनीय स्थापयित्वा तदुपरि तल्पं प्रसार्य | 


उपधानम्‌ आच्छादक च स्थापयित्वा 
निर्गतवान्‌। 

'पलाण्डं भीमः एव मीर्णवान्‌' इति 
ज्ञातवतः रामस्य आश्चयं सन्तोषः च। यतः 
भीमः रामं वञ्चयन्‌ पित्रार्जितायां सम्पत्तौ | 
अधिकं स्वीकृतवान्‌ आसीत्‌। पूर्वं रामस्य ¦ 
मञ्चः भीमेन अल्पेन मूल्येन क्रीतः आसीत्‌। | 


स च मञ्चः इदानीं रामेण विनायासं प्राप्तः 


चन्वमामा 


अस्ति, 
"अये पलाण्डो! मह्यं शतं रूप्यकाणि 


आवश्यकानि" इति अपेक्षां प्रकटितवान्‌ 


रामः। 

अल्पे एव काले भीमः शतरूप्यकयुक्तं 
स्यतं रामाय दत्त्वा गतवान्‌। पूर्वं कदाचित्‌ 
रामेण रक्षणार्थं शतं रूप्यकाणि दत्तानि 
। आसन्‌। 'न दत्तानि एव भवता इति वदन्‌ 
। भ्रीमः वञ्चितवान्‌ आसीत्‌। तच्च धनम्‌ 
इदानीं प्राप्तं रामेण। 

एवं पलाण्डोः अनुग्रहतः रामस्य जीवनं 
| विना श्रमं सुखेन यापितं भवति। भीमः एव 
रामाय उत्तमं भोजनम्‌ आनीय ददाति। 
| रामस्य गृहस्य स्वच्छतादिकार्यम्‌ अपि सः 
| एव करोति। रामस्य गृहार्थम्‌ अपेक्षितानि 





वस्तनि सर्वाणि भीमः एव आनयति, 


भीमेन इदानीं शरीरपरिश्रमः अधिकतया | 
करणीयः इति त्‌ सत्यम्‌ एव। तथापि तदीयं 


जीवनं दुस्सहम्‌ जातम्‌ इति न। अग्रजस्य सेवां 


कर्वन्तं भीमं जनाः गौरवेण पश्यन्ति स्म। 
उदारबृङ्खया केचन धनसाहाय्यम्‌ अपि | 


कर्वन्ति स्म) परिश्रमानुगृणं भीमः धनं | 


प्राप्नोति स्म एव। 


एवम्‌ एव षट्‌ मासाः अतीताः। संन्यासी . 


पुनः आगत्य रामं दष्टवान्‌। रामः तस्य 
पादयोः पतित्वा उक्तवान्‌- ` श्रीमन्‌! | 
भवदनग्रहेण अहम्‌ इदानीं सुखेन अस्मि'' 


इति। राममुखात्‌ प्रवृत्तं समग्रं श्रूत्वा संन्यासी 


भीमस्य गृहं गत्वा भीमं स्वसमीपम्‌ | 


आहतवान्‌। 








भीमः धावन्‌ आगत्य संन्यासिनः पादयोः 


पतित्वा प्रार्थितवान्‌- श्रीमन्‌! मया इदानीं ` 


विवेकः प्राप्तः अस्ति। इष्यायाः प्रतिफलं 
प्राप्तं मया। मां क्षाम्यत्‌। एतस्मात्‌ कणष्टतः 
विमोचनं कथम्‌ इति माम्‌ उपदिशतु" इति। 
तदा संन्यासी मन्दहासपूर्वकम्‌ उक्तवान्‌ - 
"भ्रः, पलाण्डः शिष्टं रक्षति, दृष्टं दण्डयति 
च। "अहम्‌ एतावता तृप्तः अस्मि, पलाण्डो 
जीर्णीभिवत्‌' इति भवतः अग्रजः यदा 
। अपक्वपलाण्डम्‌ उदिश्य वदति तदा पलाण्डुः 
भवति जीर्णः भवति। अतः तथा प्राथनीयम्‌ 
| इति सष्टोदरं सूचयतु, तथा प्राथनेन एव 
भवतोः उभयोः अपि हितं सिध्यति'' इति। 
। "मया पूर्वं सः वञ्चितः आसीत्‌। अतः 

मन्निमित्तं सः पलाण्डं तथा प्राथयेत्‌ वान बाः ' 
इति सन्देहं प्रकटितवान्‌ भीमः, | 
"यः अत्याशया व्यवहरति सः तदचितं 
दण्डनं प्राप्नोति एव । एषः विष्पयः मया तम्‌ 
उदिश्य पूर्वम्‌ एव उक्तः। पश्चात्तापदरधः 
सदापि क्षन्तव्यः। एषा लोकनीतिः। भवतः 
अग्रजः भवतः हितार्थं पलाण्डं प्रथयितुं न 
इच्छति चेत्‌ स च पलाण्डः भवच्छरीरतः 
निर्गत्य तस्य उदरं प्रविशति। तदा भवतः 
अपेक्षाः तेन पूरणीयाः भवन्ति। तत्समये 
भवता अत्याशा प्रकटिता चेत्‌ स च पलाण्डः 


पनः भवतः शरीर प्रविशति। तदा भवता | 


स्वसमस्यायाः परिहारः स्वयं चिन्तनीयः 


भवेत्‌" इति उक्त्वा संन्यासी ततः 
निर्गतवान्‌। 
भीमः अग्रजगृहं गत्वा संन्यासिनः 


वचनानि श्रावयित्वा --मम निमित्तं पलाण्डोः 
जीर्णीभवनं प्राथयत्‌ भोः" इति उक्तवान्‌। 

जीवने मया इतोऽपि पूर्णतुप्तिः न | 
अनुभूता कालान्तरे अहं तथा प्रथयिष्यामि | 
तावत्‌ स च पलाण्डुः भवतः उदरे एव | 
तिष्ठत्‌ इति उक्तवान्‌ रामः। 

` अत्याशाया: अनिष्टं फलम्‌ इति 
संन्यासिना स्पष्टम्‌ उक्तम्‌। अतः पलाण्डं 
कृपया प्राथयत्‌- 'पलाण्डो! जीर्णीभवतु' | 
इति। एतेन एव आवयोः हितं भविष्यति " इति । 
पुनः उक्तवान्‌ भीमः। 

रामः स्वभावतः सज्जनः चेदपि विना 


चन्दमामा 


नन यनेका छक ~ ना राः 

। श्रमेण प्राप्यमाणं सुखं सुलभतया त्यक्तुं न 


 इच्छति। अतः सः संन्यासिनः 
। जागरूकतावचनम्‌ उपेक्ष्य अपेक्षां 
प्रकटितवान्‌- `` अये पलाण्डो! महयं शतं 


। रूप्यकाणि आवश्यकानि" इति। 

। अनन्तरक्षणे भीमस्य मुखात्‌ निर्गतः 
पलाण्डुः रामस्य मुखं प्रविश्य उदरं प्राप्नोत्‌। 
| एतया घटनया रामः दिरभ्रान्तः। सः भीत्या 
कम्पमानः- `एवं भवेत्‌ इति मया न 
चिन्तितम्‌ आसीत्‌। अत्याशाग्रस्तः अम्‌ 
अविवेकेन व्यवहूतवान्‌। मां क्षाम्यत्‌। 
कथञ्चित्‌ रक्षतु च'' इति अनुजं प्रारथितवान्‌। 
| ` अग्रज! अहं रक्षामि भवन्तम्‌। अहं 
पूर्वतनः भीमः न। मया विवेकः प्राप्तः अस्ति। 
परिश्रमेण जीवनम्‌ एव सुखकरम्‌, 
| सौजन्यपूर्णेन व्यवहारेण एव तुप्तिः। एतत्‌ 
उभयं मया अन्‌भवात्‌ ज्ञातम्‌। इतः परम्‌ 
आवाम्‌ परस्परप्रीत्या जीवाम'' इति उक्त्वा 
भीमः पलाण्डम्‌ उहिश्य उक्तवान्‌- ` अये 
पलाण्डो! इतः परं भवत्तः मम कापि अपेक्षा 

 व्यवहतवान्‌। 

नास्ति। जीर्णीभवतु भवान्‌" ' इति। 
भीमे जातं परिवर्तनं द्ष्ट्वा आश्चर्यम्‌ | 
अनुभवन्‌ उक्तवान्‌ रामः- "भवान्‌ मद्दारा | 
सवं कारयिष्यति इति मम भीतिः आसीत्‌। ¦ 
किन्तु भवतः स्वभावे महत्‌ परिवर्तनम्‌ | 
अत्याशया । 
भवत्तः | 


आगतम्‌। अहम्‌ 
मां 

स्वीकृतानि सर्वाणि 

प्रत्यर्पयामि '' इति। 
`'प्रत्यपणीयं 


परस्परप्रीत्या निवासं कर्तुम्‌ इच्छतोः आवयोः 


एव 
क्षाम्यत्‌। 
वस्तूनि भवते 


मध्ये कः भेदः? तानि भवतः. समीपे एव | 


तिष्ठन्त्‌। परस्परसहकारेण प्रगतिं साधयेम 
वयम्‌" इति उक्तवान्‌ भीमः। 
अनन्तरं तौ परस्परप्रीत्या व्यवहरन्तौ 


सहकार भावेन कार्यं कूर्वन्तौ अल्पे एव काले |' 
"'्रामभीमौ इव वयम्‌ | 
अपि प्रीत्या सहकारेण च व्यवहरामः चेत्‌ । 

उन्नतिं प्राप्तुं शक्नुमः" इति आलोचितवन्तः | 


उन्नतिं प्राप्तवन्तौ 


कवेरपरीयाः। 





0 


॥ 


किमपि नास्ति अग्रज 





क्स्मिशिचत ग्रामे दयारामः नाम कृषिकः 
आसीत्‌। तस्य त्रयः पुत्राः ते महाबृद्धिमन्तः 
। एव । किन्त तेषां न्य॒नता नाम ते कृषिकार्ये 
पितुः साहाय्यं न कूर्वन्ति। सदाऽपि 
वाणिज्यविषयेः चचां कृर्वन्तः समयं 
। यापयन्ति। 

















| इति निश्चितवान्‌ दयारामः। 
~ दयारामस्य त्रीणि 
| आसन्‌। तेषु एकः कविः, अपरः 
| राजकीयपरुषः, अन्यः धर्मगुरुः! एतेषां 
त्रयाणां साहाय्येन मम पुत्रेषु परिवर्तनम्‌ 
आनेतव्यम्‌ इति आलोचितवान्‌ दयारामः, 

। सः प्रथमं कविना मिलितवान्‌। स्वस्य 
ज्येष्ठपुत्रस्य स्वभावं विस्तरेण परिचाय्य तं 
प्रार्थितवान्‌ - ` मित्र! भवान्‌ केनापि उपायेन 





मम पुत्राणाम्‌ एषा प्रवृत्तिः द्रीकरणीया 


आत्मीयमित्राणि 


मम पुत्रं मार्गम्‌ आनयतु'' इति। अनन्तरं पुत्रं 


7 


#॥ ॥ ॥ ॥ ॥॥ 
॥ 1 ॥ || || 






तस्य गृहे परित्यज्य आगतवान्‌ च। 

एवम्‌ एव दवितीयं पत्रं राजकीयप्रषस्य 
गृहे, कनिष्ठं पुत्रं धर्मगुरोः गृहे च परित्यज्य, 
इतः परं मम पुत्राः उत्तमाः भयपिष्यन्ति इति 
आलोच्य निश्चिन्तः अभवत्‌। 

कविगहे स्थिताय दयारामस्य ज्येष्टपुत्राय 
तु आरम्भे साहित्यविषयाः सर्वथा न 
अरोचन्त। किन्तु क्रमशः आसक्तिः वर्धमाना 
जाता। सः स्वस्य गुरोः निर्धनतां प्रतिदिनं 
पश्यति। 

सर्वेषां कवीनाम्‌ अपि एषा एव अवस्था | 
इति ज्ञात्वा सः स्वबृदधिमत्तया स्वन्‌ कवीन्‌ 
मेलयित्वा एकं साहित्यसङ्घं संस्थापितवान्‌ । 

साहित्यसङ्घस्य सदस्येषु केचन निर्धनाः, 
अन्ये केचन कीर्तिकाडक्षिणः इति सः. 
ज्ञातवान्‌। ताद शानां कवीनां कृतीः अल्पेन 
मूल्येन महता प्रमाणेन क्रीतवान्‌ सः। अनन्तरं 


६ श्रीमाता । 4 


ताः कृतीः महता मूल्येन स्वचातुर्येण विक्रीय 
| सम्यक्‌ धनसम्पादनं कृतवान्‌। सामान्यानां 
कवीनां कृतीः स्वनाम्ना प्रकाशितवान्‌। एतेन 
दत्तेन धनेन सन्तुष्टाः केचन एतं 
कविकिशोरबिरुदेन सत्कृतवन्तः। 

कविः एतस्य सर्वान्‌ व्यवहारान्‌ परिशील्य 
अन्ते दयारामम्‌ उक्तवान्‌- "'मित्र! भवतः 
| पुत्रस्य स्वभावं परिवर्तयितुम्‌ सर्वथा न 
| शक्यते। म्रा बहधा प्रयत्नः कृतः+ किन्तु 
सर्वे यत्नाः विफलाः। मां क्षाम्यतु कृपया ' 
। इति। 
दयारामस्य द्वितीयः पुत्रः राजकीयपुरुषस्य 
| गृहे अस्ति खल्‌? राजकीय: व्यवहारः, जनानां 
। समस्याः च आरम्भे तम्‌ उद्वेजयन्ति स्म। 
किन्तु क्रमशः सः राजकीयव्यवहारे रुचिं 





दृष्टवान्‌। क्रमशः सः स्थानीयानां नायकानां 
मैत्रीं सम्पादितवान्‌। जनानां दौर्बल्यं किम्‌ 
इति सम्यक्‌ ज्ञातवान्‌। भीरून्‌ सः भाययितम्‌ 
आरब्धवान्‌। धैर्यशालिनां प्रतः विनयं 
प्रदर्शितवान्‌ जातिमतविद्रेषकराणि 
भाषणानि कूर्वन्‌ ख्यातिं प्राप्तवान्‌, 
निर्वाचनसन्दर्भे मतं कथं प्राप्तव्यम्‌ इति 
ज्ञातवान्‌। धनं विनियुज्य बलं प्रयुज्य च 
निर्वाचने जयं प्राप्य प्रजाप्रतिनिधिः अपि 


जातः सः। 

तस्य एताद्शं व्यवहारं द्ष्ट्वा राजकीय 
पुरुषः दयारामम्‌ उक्तवान्‌- "मित्र! माम्‌ | 
अन्यथा मा भावयत्‌। भवतः द्वितीयः पत्रः 
माम्‌ अतिरिच्य प्रवृद्धः अस्ति। तस्य 
समीकरणं मया न शक्यम्‌'' इति। 






















धर्मग्रूः स्वसमीपम्‌ आगतं दयारामस्य 
| तृतीयं पुत्रम्‌ उक्तवान्‌ - ` ' भवान्‌ मम समीपं 
यत्‌ आगतवान्‌ तत्‌ उचितम्‌ एव जातम्‌। 
| ेहिकव्यवहारेषु वाणिज्यबृद्धिः भवति एव । 
मनसः परिवर्तनार्थं धर्मः अत्युत्तमम्‌ 
ओषधम्‌ '' इति। 

दयारामपुत्राय धर्मगुरोः बोधनं सर्वथान 
रोचते। तत्त्वविचारान्‌ श्रोतुम्‌ आगच्छतां 
। जनानां परिचयं मैत्रीं च सम्पादितवान्‌ सः। 
| भक्तजनानां दौर्बल्यानि कानि इत्यपि ज्ञातं 
तेन। बहवः अशान्त्या पीड्यमानाः भवन्ति 
इति तेन अवगतम्‌। 

सः प्रचारं कृतवान्‌ यत्‌ गुरौ अविद्यमानं 
सामर्थ्यं मयि अस्ति इति गुरुणा 
निषिध्यमानः अपि जनेभ्यः धनं सङ्गृह्य एकं 
। मन्दिरं निर्भितवान्‌। भक्ताः बहवः मन्दिरम्‌ 
| आगताः। धनं चापि अर्पितवन्तः। मन्दिरस्य 
| व्यवस्थानिर्वहणार्थं काचित्‌ समितिः रचिता। 
; | तस्याः समित्याः अध्यक्षः जातः दयारामस्य 
` | तृतीयपत्रः। 








न मिलति इति। 


मन्दिरतः प्राप्ते धने किल््चित्‌ दानार्थं 


अवशिष्टं धनं स्वयं स्थापयन्‌ अपि सः 
अल्पे एव काले ` धार्मिकशिरोमणिः' इति 
ख्यातिं प्राप्तवान्‌। | 

धर्मगुरूः कदाचित्‌ दयारामम्‌ उक्तवान्‌ - 
"भोः, भवतः पुत्रस्य मनःपरिवर्तनं करतुं मया | 
न शक्तम्‌। अन्येन अपि न शक्यते इति मम | 
द्ढविश्वासः अस्ति। तस्य धमनीषु 
वाणिज्यप्रवृत्तिः प्रवहति"" इति। 

पुत्रान्‌ गृहं प्रत्यानीतवान्‌ दयारामः। 
"पुत्राणां पवत्तौ परिवर्तनं तु न शक्यते। अतः | 
प्रवृत्तेः प्रोत्साहः एव वरम्‌' इति आलोच्य सः 
स्वसम्पत्तिं त्रिधा विभज्य पुत्रेभ्यः दत्त्वा तान्‌ | 
नगरं प्रेषितवान्‌। ते तत्र॒ रुच्यनुगुणं 
वाणिज्यम्‌ आरभ्य अल्पे एव काले 
लक्षाधीशाः जाताः। | 

एतावता दयारामः सम्यक्‌ अवगतवान्‌ यत्‌ 
वाणिज्यबदधिः तैलसदशी, सा अन्येन केनापि । 

स्मूरावान श्रीमन्रारायणः शेषतल्पे शयानः 
आसीत्‌। महालक्ष्मीः तस्य पार्श्वे उपविश्य 
पतिसेवायां निरता आसीत्‌। नारायणस्य मुखे 
यथापूर्व निर्लिप्तता। तदा लक्ष्मीः मन्दस्वरेण 
पतिं पृष्टवती- ` श्रीमन्‌! मम॒ कश्चन 
सन्देहः अस्ति, निवेदयामि वा? '' इति। 
नारायणः तु उत्तरं किमपि अयच्छन्‌ पत्नीं 
कटाक्षेण पश्यन्‌ मन्दहासं प्रकटितवान्‌) 


एतत्‌ सम्मतिलक्षणं मन्यमाना लक्ष्मीः 


पृष्टवती - "लक्षशः जनाः भवन्तं पूजयन्तः 
अपेक्षाः प्रकटयन्ति। किन्तु तेषां सर्वेषाम्‌ 


अपेक्षां न परयति भवान्‌। तेषां परितापं 


दृष्टवत्याः मम महान्‌ खेदः। एवम्‌ उपेक्षा 


किमथम्‌?' इति। 

नारायणः लक्ष्मीं पश्यन्‌ मन्दहासपूर्वकम्‌ 
उक्तवान्‌ - ''पात्रापात्रताम्‌ अपरिशील्य सवं 
अनृगहीताः चेत्‌ ते एव सुखेन वल्चिताः | 
भवेयुः। ते परिणामविषये अचिन्तयन्तः 
स्वेच्छया अपेक्षां प्रकटयन्ति तेषां योगक्षेमौ 
मया एव खल्‌ वोढव्यौ? अतः अहं विविच्य 


 अनग्रहं करोमि। भवती तु लोकवत्सला। | 


तथापि अनुग्रहसमये पात्रत्वं चिन्तयति चेत्‌ 
वरम्‌' ` इति। ॑ 
लक्ष्मीदेवी मौनं स्थितवती । तस्याः मौनेन | 
एव नारायणः ज्ञातवान्‌ यत्‌ मम वचनैः एषा न 
तप्ता इति। अतः सः पुनः उक्तवान्‌ - ` मम 


वचनस्य समथकम्‌ एकम्‌ उदाहरणं | ` 


श्रावयामि, शणोत्‌। कस्मिशिचत्‌ ग्रामे सूयः 


१ चचन्वमामा † 

| नाम कश्चित्‌ अस्ति। सन्तानरहितः सः 
सपत्नीकः मां पूजयन्‌ पुत्र प्राथितवान्‌। अहं तं 
| वरेण अन्‌गृहीतवान्‌। तस्य पुत्रः जातः। 
| पत्रस्य नाम सत्यनारायणः इति निश्चितम्‌। 


एतन्मध्ये सूर्यस्य पत्नी अकस्मात्‌ 
| दिवङ्गता) पुत्रं योग्यया रीत्या पोषयित्‌ं न 
। शक्तवान्‌ सः। पुत्रः बुद्धिविहीनः सन्‌ 
वर्धमानः अस्ति। 
पितापृत्रयोः स्वभावे महत्‌ अन्तरं दश्यते। 
एषः मम पत्रः भवितुम्‌ अनर्हः इति पिता 
भावयति। `मम शत्रुः एषः' इति पुत्रः पितुः 


विषये चिन्तयति। उभयोः अपि इदानीं 


मनःसमाधानं नास्ति। पश्यतु, तेन प्रार्थितः 
। वरः दत्तः मया। तथापि प्रयोजनं किमपिन 
सिद्धम्‌ इति। 


० 


' "अन्यः वरः दातव्यः। तौ सुखेन यथा | 
निवसेतां तथा करणीयम्‌। वरदानं त्‌ शक्यं 
खल्‌? '' इति उक्तवती लक्ष्मीः। 

लक्ष्म्याः अपेक्षां तिरस्कर्तुम्‌ अनिच्छन्‌ 
विष्णुः- ` अस्तु तावत्‌) अन्यं वरं ददामि" 
इति उक्तवान्‌। 

न च | रै  , भै 

कदाचित्‌ सत्यनारायणः शालार्थं प्ररिथतः 
शालाम्‌ अगत्वा वाटिकायां किञ्चित्‌ समयं | 
यापयित्वा बुभक्षाकारणतः-शीघ्रम्‌ एव गृहं 


 प्रत्यागतवान्‌। 


` एतावच्छीष्रं किमर्थम्‌ आगतवान्‌? '' इति 
असमाधानेन पृष्टवान्‌ पिता सूर्यः। 

` कक्ष्यायां मम उदरवेदना आरब्धा। मम 
कष्टं दुष्ट्वा अध्यापकः मां शीघ्रम्‌ एव गहं 


प्रषितवान्‌'' इति उत्तरं दत्तवान्‌ 
सत्यनारायणः। 
"उदरवेदना वा? उपवासेन सा 


अपगच्छति अद्य पाचिका लड्डकादिकं 
सज्जीकृतवती। दौर्भाग्यं नाम भवान्‌ तत्‌ , 
खादितुं न अर्हति। चौर्येण खादितुं प्रयत्नं 
करोति चेत्‌ भवन्तं तप्तायःशलाकया ¦ 
दण्डयेयम्‌। प्रकोष्ठे तृष्णीं शयनं. करोत्‌ इति 
उक्त्वा सूर्यः पुत्र प्रकोष्ठस्य अन्तः प्रेषयित्वा 
बहिस्तात्‌ कीलितवान्‌। । 

प्रकोष्ठात्‌ बहिः उपविष्टः पिता 
चिन्तयति- "अहो, सौभाग्यं बाल्यस्य! न 
कापि . चिन्ता। नियतरूपेण प्रतिदिनं | 


चन्दमामा 


शालागमनं, गहे समीचीनं भोजनम्‌ पुनः 
स्वेच्छया विहारः! न कटम्बनिर्बहणभारः। न 
वा आयव्ययैस्य चिन्ता। अहं यदि इदानीं 
बाल्यं प्राप्नुयाम्‌ तर्हिं सुखेन कालयापनम्‌ 
। अकरिष्यम्‌ किन्तु एतस्मिन्‌ जन्मनि तादशं 
। भाग्यं कत्र मम?! इति। 

प्रकोष्ठे स्थितः पुत्रः सत्यनारायणः एवं 
चिन्तयति- "अहो! ज्येष्ठैः क्रियमाणाः 
निर्बन्धाः! कारागारतुल्या शाला, नीरसः 
| पाठः, यमतुल्यौ अध्यापकः पिता च। 
। जगप्साजनकं पठनम्‌! ज्येष्ठाः मां सदा 
तर्जयन्ति। तेषां तर्जयिता तु कोऽपि नास्ति। 
ते यथेष्टं भक्ष्याणि खादन्ति) यस्य खादने 
इच्छा भवति तत्‌ भक्ष्यं कारयन्ति, खादन्ति 
च। यत्र इच्छन्ति तत्र॒ गच्छन्ति। सर्वथा 
स्वातन्त्यं तेषाम्‌। अहं तादृशीम्‌ अवस्थां कदा 
वा प्राप्नयाम्‌? तादृशस्वातन्त्यप्राप्त्यर्थ मया 
इतोऽपि कति वर्षाणि प्रतीक्षणीयानि? ' 
इति) 
। लक्ष्म्याः मनसः तृप्त्यर्थं नारायणः उभयोः 
अपि अपेक्षां वरदानेन प्रितवान्‌। 


प्रकोष्ठात्‌ बहिः स्थितः सूर्यः 
सत्यनारायणस्य रूपं प्राप्तवान्‌ 


| सत्यनारायणः त॒ पितुः सूर्यस्य रूपं प्राप्तवान्‌ 
अस्ति। किन्त उभौ अपिः आत्मनः 
| रूपपरिवर्तनं सर्वथा न जानीतः। ` 

पिता सूर्यः कार्यनिमित्तं कत्रापि 
पस्थितवान्‌। परितः स्थितानि गृहाणि 


चन्दमामा 

शिरः उश्रेतव्यं भवति स्म मनसः चिन्तायाः 


कारणतः नेत्रयोः शक्तिः नष्टा स्यात्‌ इति ` 

आहवयन्‌ सूर्यः पृष्टवान्‌ - "किं भोः गोपाल! 
कतः आगच्छन्‌ अस्ति?" इति। 
एतत्‌ श्रत्वा गोपालः नितरां क्पितः। 


'"अये मूर्खं! कियत्‌ धाष्ट्यं भवतः? बालः 


भवान्‌ ज्येष्ठं मां नाम्ना आहवयति खल्‌? 


तदपि मार्गे! भवतः पितरं सूचयन्‌ सम्यक्‌ 


दण्डयिष्यामि'` इति कोपेन वदन्‌ दण्डम्‌ | 


उन्नीय ताडनार्थस आगतवान्‌) 


स्यः भीतः सन्‌ "अये गोपाल! किम्‌ 
एतत्‌? इति वदन्‌ ततः धावितवान्‌। स्वस्य 


। २१ 






धावनवेगं दुष्टवतः तस्य महदाश्चर्यम्‌! एष 


दिनेषु वेगेन चलनम्‌ अपि कष्टकरम्‌ आसीत्‌। 
यतः शरीरं स्थूलं शक्तिहीनं च जातम्‌ 
आसीत्‌। शरीरभारे एतादशी लाघवम्‌ कथम्‌ 
आगतम्‌ इति न जानाति सूर्यः। तस्य त॒ महान्‌ 
सन्तोषः यत्‌ मत्तः अपि कनिष्ठः दृढकायः 
। गोपालः माम्‌ अनुसर्तं न शक्तवान्‌ इति। 

अनन्तरं सूर्यः धावनं स्थगयन्‌- "मया 
किमर्थं धावनं क्रियमाणम्‌ अस्ति? गोपालः 
किमर्थं वा मां ताडयितुम्‌ उद्यक्तः? अद्य सवं 
विचित्रं दश्यते खलु? '" इति आलोच्य उन्मत्तः 
इव उच्चैः हसितवान्‌ 

तावता कश्चत्‌ तस्य स्कन्धे स्वहस्तं 
स्थापयन्‌- अये! अद्य शालायाम्‌ 

| अनुपस्थितः अत्र किं कर्वन॒ अस्ति? कस्य 

वाटिकातः किम्‌ अपहत्य खादितवान्‌? अथवा । 
केनापि सह क्रीडितवान्‌ वा? का क्रीडा? ¦ 
कियत्पर्यन्तं प्रवृत्ता ?'" इति पृष्टवान्‌ 

सूर्यः आश्चर्येण परिवृत्य दुष्टवान्‌। 
कश्चन अष्टवर्षीयः बालकः एतं दृष्ट्वा हसन्‌ । 
अस्ति। एतत्‌ दृष्टवतः सूर्यस्य महान्‌ कोपः 
आगतः। 

अये! मम स्कन्धे हस्तं स्थापयति खल्‌? 
कियत्‌ ओदधत्यं भवतः? कः भवान्‌?" इति 
कोपेन पृष्टवान्‌ सूर्यः, | 

` अहो! अहं कः इति न जानाति भवान्‌? 
मयि ओद्धत्यम्‌ आरोपयति खल्‌? शवः 
शालाम्‌ आगच्छतु। अध्यापकः सम्यक्‌ 
दण्डयन्‌ सर्वं स्मारयिष्यति" इति उक्त्वा 
उपहसन्‌ ततः धावितवान्‌ सः बालकः, 

मूर्वे: अयम्‌। कः अध्यापकः मां किमर्थं 
ताडयेत्‌? अहं किमर्थं वा शालां गच्छेयम्‌ ?' | 
इत्यादिकम्‌ आलोचयन्‌ सूर्यः धनिकस्य । 
शिवरामस्य आपणं गत्वा - ` " श्रीमन्‌! 
अधंगोणीमितः तण्डलः, किलोमिता आढकी, । 
पादकिलोमिता तिन्त्रिणी च आवश्यकाः 
सर्वं ददातु" इति उक्तवान्‌ 

अवश्यं ददामि। प्रथमं धमम्‌ अत्र 
स्थापयतु ` इति हसन्‌ उक्तवान्‌ धनिकः, 

अद्यावधि शिवरामः विना वचनं वस्त॒नि | 
ददाति स्म। धनम्‌ अनन्तरं स्वीकरोति स्म। । 


 समप्ताहानन्तरम्‌ अपि कदाचित्‌ धनं दत्तम्‌। 


अद्य तु वस्तुदानात्‌ पूर्वम्‌ एव धनं पृच्छति 


अन्वमामा, 


ज = क्‌ न्वी 


ठ ज्यान कण ~ क का = अ ज 


। खलु?' इति आलोचयन्‌ सूर्यः धनस्वीकरणार्थं 
। कोषे हस्तं प्रसारितवान्‌। तत्र धनं कथं भवेत्‌? 
तत्र॒ त॒ सुधाखण्डाः, वर्णमय्यः शिलाः, 
बीजानि, रज्जुः, मयूरपिच्छम्‌ इत्यादयः 
द्श्यन्ते! कथम्‌ एते मम कोषे आगताः इति 
आश्चर्येण चिन्तयति सूर्य॑ः | 

| वस्ततः तत्समये सूर्यस्य महती बुभुक्षा 
। आसीत्‌। वस्त॒नां स्वीकरणानन्तरम्‌ 
। उपाहारमन्दिरं गत्वा किमपि खादनीयम्‌ इति 
। तस्य विचारः आसीत्‌। इदानीं तु धनाभावतः 
अपमाननम्‌ एकत्र । अपरत्र 


उपाहारमन्दिरस्य प्रतः विविधानि खाद्यानि 
खादतां दश्निन जायमाना असूया! 

एवं पश्यन्‌ सः अकस्मात्‌ द्वारपाश्वे 
स्थापितं दर्पणं दष्टवान्‌ 


तत्र॒ तदीयं 


तणाः क) ह _ के हु उष = 2 


" = जुं = द जक क जनयि `" कुहः नि क 


प्रतिबिम्बं दृश्यते स्म। दर्पणे , 
सत्यनारायणस्य रूपं दश्यते! "एवं तहिं अह ` 
कः? सूर्यः, उत सत्यनारायणः? अह पत्रश्च , 
अभिन्नौ वा? आवयोः अभेदः कथं वा 
शक्येत? यतः मया एव स्वयं सः प्रकोष्ठे 
स्थापितः। अहो आश्चर्यम्‌! ' 

सूर्यस्य स्वद्ष्टिशक्तौ एव अविश्वासः। ` 
सः अवनम्य पादभागं दुष्टवान्‌। कोमलौ 
हस्वौ पादौ! पादयोः न पादरक्षा! कटौ त्‌ 
अर्धोरुक दश्यते, न त्‌ वेष्टी। सः शिरः 
स्पुष्टवान्‌। खल्वाटता न अनुभूता तेन। 
शिरसि विपलाः केशाः द्श्यन्ते। मखे श्मश्र 


न दश्यते। उपनेत्रम्‌ अपि मुखे नास्ति। 
तथापि सर्वाणि वस्त्‌नि स्फटं दुश्यन्ते! 


` मम रूपस्य परिवर्तनं जातम्‌। अह पुत्रस्य 














। एतत्‌ ट 


#. 


| रूपं प्राप्तवान्‌ अस्मि' इति ज्ञातवान्‌ सूर्यः, 


एवं तर्हि पुत्रः इदानीं कथम्‌ अस्ति? इति 


| प्रश्नः मनसि उत्पन्नः। काचित्‌ अस्पष्टा 


भीतिः मनसि उद्‌भता। 

सत्यनारायणः पित्रा प्रकोष्ठे स्थापितः 
आसीत्‌ खल्‌? पितुः बहिर्गमनं निशिचत्य सः 
द्वारं फादेन निरन्तरं ताडितवान्‌) ताडनशब्दं 
श्रत्वा पाचिका दारशङ्खलाकीलनम्‌ 
अपनीय द्वारम्‌ उदघाटितवती। तं दृष्ट्वा- 
"हा हन्त! भवन्तं प्रकोष्ठे स्थापयित्वा कः 
कीलितवान्‌? सत्यनारायणस्य कार्यं वां 
सः एतावत्‌ ओदधत्यं कृतवान्‌ वा! 
पिन्नररम्‌ एव बन्धने स्थापितवान्‌ खल्‌ सः! ' 


| इति उद्गारं प्रकटितवती। 
“अये! तृष्णीं तिष्ठतु। यथा स्फूरति तथा 


२४. 


मा भणतु इति तजनस्वरेण उक्तवान्‌ 


सत्यनारायणः। 

इतः पूवं कदापि कोपेन किमपि अनुक्तवान्‌ 
मम स्वामी अद्य किमर्थम्‌ एवं व्यवहरति इति | 
न जानाति सा। सत्यनारायण: पितुः रूपं 
प्राप्तवान्‌ अस्ति इति सा कथं वा जानीयात्‌? 
` सत्यनारायण: ततः प्रस्थाय सोपानमार्गेण | 
अटुम्‌ आरोढुम्‌ उद्युक्तः। पिता धनं क्त्र 
स्थापयति इति सः जानाति। किन्त सः वेगेन 
आरोहणं कतुं न शक्तवान्‌। पादौ असहकार 
प्रद्शीतवन्तौ। पञ्चषाणां सोपानानाम्‌ 
आरोहणेन एव जानुग्रन्थौ वेदना आगता। सः 
तत्रैव पतितवान्‌। तथापि बलात्‌ कथञ्चित्‌ 
उत्थाय जानग्रन्थेः उपरि हस्तौ स्थापयन्‌ 
दीर्घं निःश्वसन्‌ अदं प्राप्तवान्‌। स 

"अहो श्रान्तः! पाचिकया कृतानि भक्ष्याणि | 
प्रथमं लखादामि। तदनन्तरम्‌ अन्यानि 
कार्याणि इति आलोच्य सः पाचिकाम्‌ आहय 
भक्ष्याणि आनेतुं सुचितवान्‌। 

पाचिका भीता सती स्थालिकायां भक्ष्याणि 
स्थापयित्वा आगत्य - "'इदमिदानीं भक्ष्याणि 
खादितानि खल्‌ भवता? एतानि पुत्रनिमित्तं 
स्थापितानि मया। भक्ष्याणि अधिकतया | . 
खादति चेत्‌ उदरवेदना भवन्तं निश्चयेन 
बाधते। पनः वैद्यः द्रष्टव्यः भवेत्‌" इति 
उक्तवती) 

' महं कदा भक्ष्याणि दत्तवती भवती ? 
उदरवेदना इति मया असत्यम्‌ उक्तम्‌। | 


चअन्दमामा 


मदथम्‌ एव क खल्‌ एतानि? पुनः ~ | 


| दाने किमर्थं सङ्कोचः? किं पक्षपातम्‌ 
आचरति वा भवती?" इति कोपेन पृष्टवान्‌ 
सत्यनारायणः। | 
किम्‌ एतत्‌ प्रवर्तते इति न जानाति 
पाचिका। यजमानस्य बुद्धिः भ्रष्टाः अस्ति 
इति निशिचितवती सा। लटिति वैद्यम्‌ आनयत्‌ 
। इति उक्त्वा सेवकं वैद्यगृहं प्रेषितवती । 
सत्यनारायणः भक्ष्याणि यथेष्टं 
खादितवान्‌। पञ्चसु निमेशेषु उदरवेदना 
। आरब्धा, प्रतिक्षणं वृद्धिं गता अपि। तावता 
वैदः आगतः। सः उदरवेदनाथम्‌ ओषधं 
दत्त्वा ततः निर्गतवान्‌। वैद्यः आदरेण 
। व्यवहूतवान्‌ आसीत्‌। ` बाले मयि एतावान्‌ 
आदरः किमर्थम्‌?" इति न जानाति 
। सत्यनारायणः। ओौषधप्रभावतः अल्पे एव 
काले उदरवेदना न्यूना जाता। सत्यनारायण: 


उत्थाय उत्पीठिकायाः अन्तःपेटिकातः 
। कृञ्चिकां स्वीकृत्य कपाटिकासमीपं 
गतवान्‌। क्रपाटिकायां योजिते दर्पणे 


स्वप्रतिनिम्बं दष्ट्वा सः दिरश्रान्तः जातः, 
दर्पणे पितुः रूपं दश्यते! ४ 
'"हा! अनर्थः जातः'' इति स्वगतं वदन्‌ सः 
। परिवृत्य पश्यति- किन्तु तत्र पिता न 
दृश्यते! दर्पणे दृश्यमानः खल्वाट, 
श्मश्रुयुक्तः, उपनेत्रधारी च। सत्यनारायणः 
| स्वस्य अङ्गानि पूनः पुनः स्पृष्ट्वा 
परीक्षितवान्‌। "मया कथमपि पितुः रूपं 

प्राप्तम्‌ अस्ति इति ज्ञातवान्‌ सः। 
पितुरूपप्राप्त्या सः यद्यपि क्षणकालं | 
दिग्भ्रान्तः, तथापि अनन्तरक्षणे नितरां 
सन्तष्टः। इतः परं शाला गन्तव्या नास्ति। 
उपाध्यायस्य ताडनम्‌ अनुभोक्तव्यम्‌ अपि । 
नास्ति। खादने अपि स्वच्छन्दता। अटने अपि | 
स्वातन्त्यम्‌। अत्रत्यस्य समग्रस्य धनस्य 
स्वामित्वं न अन्यस्य! परमसन्तुष्टः सः नृत्यं 
कर्तुम्‌ उद्युक्तः शक्त्यभावात्‌ तत्रैव पतितः। 
"दानीं मम पित्‌ः का अवस्था स्यात्‌? ' इति ¦ 
विचारः आगतः सत्यनारायणस्य मनसि। | 
एतावता केनचित्‌ क्रियमाणः 
सोपानारोहणशब्दः तेन श्रृतः। अष्टवर्षीयः ` 
कश्चित्‌ सोपानानि आरुह्य आगच्छन्‌ 


ऋन्ब्रमामा 





ं ब सभी अ क्न मिक 








अस्ति। सत्यनारायणः परीक्षादृष्ट्या 
द्ष्टवान्‌। अहो! स्वस्यैव रूपं तत्‌! 

पिता मदीयं रूपं प्राप्तवान्‌ अस्ति इति 
ज्ञातवान्‌ सत्यनारायणः। पितरं सम्यक्‌ 
पीडयिष्यामि इति आलोच्य सः कल्चिकां 
| इटिति कोषे स्थापितवान्‌ । 
सूर्यः उपरि आगत्य स्वस्य रूपेण स्थितं 
पुत्रं दष्टवान्‌। पुत्रस्य अपि रूपपरिवर्तनं 
द्ष्ट्वा सः उच्चैः हसितवान्‌। सत्यनारायणः 
त॒ मौनं स्थितवान्‌। 

हासं निगृह्य पुत्रं पृष्टवान्‌ सू्यः- 
॥ ` आवयोः किम्‌ अभवत्‌? एतत्‌ कथं प्रवृत्तम्‌ 
। इति भवान्‌ किमपि जानाति वा?'' इति। 
` "अहं न जानामि इति उत्तरं दत्तवान्‌ 
। सत्यनारायणः। 

'' महती समस्या उपस्थिता खल्‌ भोः? मम 
शरीरे भवान्‌ अस्ति, भवतः शरीरे अहम्‌ 
अस्मि इति जनाः कथं जानीयुः? ते कथं वा 
ज्ञापनीयाः? मम त्‌ बहनि कार्याणि सन्ति। 
ऋणत्वेन दत्तं धनं त्वरया प्रतिस्वीकरणीयम्‌ 

उदासीनतया उक्तवान्‌ सूर्यनारायणः। 


 " कयक= @ छर 


अस्ति। एतेन रूपेण तानि कार्याणि अह । 
साधयामि? कस्य साहाय्यं प्रार्थयामि? 
कथल्चित्‌ मम रूपपरिवर्तनं सप्रमाणं 
निरूपयामि चेदपि जनाः मयि आदर 
प्रकटयेयुः वा? इदानीं मया कि करणीयम्‌? 
इति सखेदम्‌ उक्तवान्‌ सूर्यः। 

"यथाकथम्‌ अपि करोत्‌ भवान्‌ इति 





'"इतः परं भवतः विद्याभ्यासस्य का 
गतिः?" इति आतङ्केन पृष्टवान्‌ सूर्यः। 

"एतेन रूपेण शाला गन्तव्या इति वा 
भवतः ओशयः? तत्‌ सर्वथा न शक्यते'' इति 
असमाधानेन उक्तवान्‌ सत्यनारायणः। 

भवान्‌ शालां गच्छत्‌, मा वा, विद्याभ्यासं 
कसेत्‌, आलस्येन अटत वा, तेन मम कापि | 
हानिः नास्ति। यथा रोचते तथा करोत्‌ मम ` 
त्‌ मदीयानां कार्याणां चिन्ता'' इति वदन्‌ ` 
अन्तःपेटिकायां कल््चिकायाः अन्वेषणम्‌ | 
आरब्धवान्‌ सर्यः। 





- (अनुवर्तते) । 

अयनः धीशक्त्या युक्तः अहं 
परिमितशकितिमन्तं वेतालं, जेष्यामि एव इति 


भावयन्‌ इव त्रिविक्रमः पनरपि वक्षस्य समीपं | 


गतवान्‌। शाखायां लम्बमानं शवं स्कन्धे 


आरोप्य मौनं श्मशानाभिम्‌खं प्रस्थितवान्‌ । | 


तदा शवान्तर्गतः वेतालः अवदत्‌- ''अये 
राजन्‌! अस्मिन्‌ मध्यरात्रे श्मशानमार्गेण 
गच्छन्‌ यत्‌ कार्यप्रवत्तः भवान्‌ तत्‌ सर्वथा 
अभिनन्दनयोग्यम्‌ एव। किन्त जागरूकः 
भवत्‌। फलप्राप्तिसिमये सृक्ष्मदशिता 
समयस्फर्तिः च न प्रदशिता चेत्‌ हस्तगतम्‌ 
अपि फलं च्य॒तं भवेत्‌। अत्र उदाहरणरूपेण 
श्रीमखस्य कथां श्रावयामि। श्रद्धया कथां 
भवान्‌ शणोति चेत्‌ मार्गायासं सर्वथा 
विस्मरिष्यति ' ' इति। 
अनन्तरं वेतालेन कथा आरब्धा - 


पर्वं कस्मिश्चित्‌ ग्रामे श्रीमुखो नामः 


कश्चन निर्धनः निवसति स्म। खः आकारेण 











परमसुन्दरः। धनिकत्वं प्राप्तव्यम्‌ इति तस्य 
महती इच्छा अतः सः दृष्टानां सर्वेषां 
संन्यासिनां सेवां कूर्वन्‌ 'एेश्वर्यप्राप्तेः उपायं 
सुचयन्तु' इति प्रार्थयति स्म। 

एकदा कश्चन सन्यासी श्रीमुखस्य मुखं 
परीक्षादष्ट्या दष्ट्वा - “भोः भवतः गृहे 
| स्थिता काचित्‌ द्ष्टशक््तिः भवन्तं पीडयन्ती 


| अस्ति। अतः भवतः इष्टं न सिध्यति। अहम्‌ 


एकं तायकं ददामि। तत्‌ गृहे कूत्रचित्‌ गर्ते 
स्थापयतु्‌। अचिरात्‌ एव भवान्‌ उत्तमानि 
। दिनानि दरक्ष्यति" इति उक्त्वा एकं तायकम्‌ 
अभिमन्त्र्य दत्तवान्‌। 

श्रीमुख: तत्‌ तायकं स्वीकृत्य सन्तोषेण गृहं 
गतवान्‌। तायकस्थापनाथं सः गृहस्य कोणे 

गर्तं कर्तुम्‌ आरब्धवान्‌। किञ्चित्‌ खननेन | 
तेन काचित्‌ काचमयी कृपिका तत्र दष्टा। 
कपिकायाः आकारः परमसुन्दरः। 
कपिकायाः अन्तः कश्चन द्रवः दश्यते स्म) 
श्रीमुख: तायकं गर्ते पातयित्वा ढं लग्नं 


कृपिकावरणं बलात्‌ अपनीतवान्‌। 


तावता तत्र सर्वत्र विचित्रः धूमः प्रसृतः। | 
श्रीमुख: अन्धकारेण आवृतः अभवत्‌। 
किल्न्चित्कालानन्तरं धूमः अपगतः। इदानीं 
कश्चन भयङ्करः पिशाचः तस्य पुरतः 
स्थितः दश्यते। 

पिशाचदर्शनात्‌ श्रीम्‌खः नितरां भीतः, 
किन्तु पिशाचः प्रीतिपूर्णेन स्वरेण अवदत्‌- 
 भवत्कारणतः अह बन्धम्‌क्तः जातः। अतः 
अहं नितरां कृतज्ञः अस्मि। दशनिन ज्ञायते यत्‌ 
भवान्‌ सर्वथा निर्धनः इति। भवान्‌ एेश्वर्यम्‌ | 
इच्छति खल्‌? तर्हिं मया यथा उच्यते तथा 
आचरत्‌। तेन भवान्‌ चिरकालं सुखेन 
स्थास्यति" इति। 

एतत्‌ श्रतवतः श्रीमुखस्य महान्‌ सन्तोषः 
जातः। सः पिशाचस्य सुचनाम्‌ 
अङ्गीकृतवान्‌। पिशाचः एवम्‌ असूचयत्‌- ¦ 
''इतः दशयोजनद्रे विष्णुप्रे रत्नगुप्तः नाम ` 
धनिकः अस्ति। तस्य पुत्र्याम्‌ अहं आविष्टा 
भविष्यामि। पुत्रीं पिशाचपीडातः मोचयितुं 
रत्तगुप्तः बहधा प्रयत्नं करिष्यति। किन्तु 
कोऽपि मां ततः निवारयितुं न शक्नोति। | 
पञ्चषाणां दिनानाम्‌ अनन्तरं भवान्‌ तत्र 


चन्दमाना 
















| आगच्छतु। ` अहं पिशाचपीडां परिहरिष्यामि' 


इति वदतु च। भवान्‌ यदा तत्र आगमिष्यति 
तदा अहं तां त्यक्ष्यामि। प्रतिफलरूपेण ` 


रत्नगप्तः स्वपुत्रीं भवते दास्यति। तां 
परिणीय भवान्‌ सुखेन जीवत्‌ इति, 


एतदनन्तरं पिशाचः पुनः अवदत्‌-, 


"अन्यः अपि अंशः अत्र स्मर्तव्यः यत्‌ यदा 
| भवान्‌ तत्र॒ आगत्य मां पश्यति तदा 
कृपिकापिशाच!' इति मां द्विवारं 
सम्बोधयत्‌। तदा अहं भवन्तम्‌ अभिज्ञातुं 
शक्नोमि। मम स्मरणशक्तिः क्षीणा इत्यतः 


अहं भवतः आकार विस्मरेयम्‌। तदर्थम्‌ एषा 


जागरूकता ' इति। 
, श्रीमुखः अङ्गीकारपूर्वकं शिरः 
। चालितवान्‌। 


। अनन्तरं पिशाचेन यथा उक्तं तथैव 
। प्रवत्तम्‌। रत्नगुप्तस्य पुत्रीं परित्यज्य गच्छन्‌ 
पिशाचः श्रीर्मुखम्‌ अवदत्‌- अये! मया 
| प्रत्यपकारः कृतः। अतः इतः परम्‌ आवयोः 
कोऽपि सम्बन्धः नास्ति। इतः परं भवान्‌ मम 
| व्यवहारे मध्ये मा प्रविशतु। कदाचित्‌ यदि 
| भवान्‌ मध्ये प्रविशेत्‌ तर्हि अहम्‌ आजीवनं 
भवन्तं पीडयिष्यामि। एतत्‌ वचनं सदाऽपि 
स्मरतु' इति। 

श्रीमुख: रत्नगुप्तस्य पुत्रीं श्रीवल्लीं 
| परिणीय सखेन दिनानि यापयन्‌ आसीत्‌। एवं 
| स्थिते कदाचित्‌ वार्तां आगता यत्‌ तदेशस्य 
राजकमारी ` पिशाचग्रस्ता अस्ति इति। 


चन्दमामा 


(क ॥ 
वि | ` 


कोऽपि राजकमारीं पिशाचपीडातः मोचयितुं 
न शक्तवान्‌ आसीत्‌। अतः राज्ञा वार्ता 
प्रसारिता यत्‌ य: राजकमारीं पिशाचपीडातः | 
मोचयति तस्मै एव सा दीयते इति। 
"कथञ्चित्‌ राजकमारीं पिशाचपीडातः 
मोचयामि चेत्‌ अहं तां परिणीय राज्यस्य 


उत्तराधिकारी भवितम्‌ अर्हामि' इति 
चिन्तयति श्रीमखः। 

कपिकापिशाचः एव राजकमारीं पीडयन्‌ | 
स्यात्‌ इति तस्य तर्कः। मम व्यवहारे मा 
प्रविशत्‌' इति तेन पिशाचेन स्पष्टं सृचितम्‌ 
आसीत्‌। अतः इदानीं तत्र गतं चेत्‌ पिशाचः 
किमपि अहितं कूर्यात्‌ इति भीतिरपि अस्ति 
श्रीम्‌खस्य। 


२९ 







४ ( ॥ † 1 = ( (+ ४ 
|| र 8 == व ५ 
4 (न ५ न २ ४ 
# च स अ~ ५ ५ 
। -- 0 क ऋ = 
९ = ॥ र (न ॥ (१) च $ ~~ म र र | 
ऋ ^. ५4 ~ | ॥ 1 | ३ 4 
च न ॥ 9 ५ च ग | 
"2 ॥ | (4 | ४ 7,4 
न ~ 4 न | स अ भ 


| एतेषु एव दिनेषु संन्यासी तस्य गृहम्‌ 
आगत्य उक्तवान्‌- ` श्रीमुख! भवान्‌ 
 रत्नगुप्तस्य कमारी पिशाचपीडातः 
। मोचितवान्‌ अस्ति। तेनैव पिशाचेन इदानीं 
| राजकमारी गृहीता अस्ति। राजकृमार्यांः 
| दुरवस्थां द्रष्टुम्‌ अशक्तः अहं भवत्समीपम्‌ 
आग्रतवान्‌ अस्मि। पिशाचपीडापरिहारकं 
मन्त्रम्‌ अहं जानामि। किन्तु यः पिशाचं 
। सम्यक्‌ जानाति सः केवलं तस्य मन्त्रस्य 
| उपयोगेन पिशाचं निवारयितुम्‌ अर्हति। अतः 
पिशाचस्य अभिज्ञानं कथम्‌ इति मां सुचयत्‌। 
। एतेन राजकमार्याः रक्षणे भवता महोपकारः 
। कृतः भवति" इति। 
। एतत्‌ श्रत्वा श्रीमुख: क्षणकालम्‌ आलोच्य 
। उक्तवान्‌- ` श्रीमन्‌! 





1. 


सर्वसङ्गपरित्यागी संन्यासी। 





न्‌! भवान्‌ तुं आदिशत्‌। पिशाचः य 








राजकमारीं | 
पिशाचपीडातः मोचयति चेत्‌ भवतः कः 
लाभः? अहं त्‌ एेहिकसुखम्‌ इच्छामि । अतः तं । 
मन्त्रं माम्‌ उपदिशत्‌। तदबलात्‌ राजकमारीं | 
पिशाचपीडातः मोचयन्‌ अहं तां परिणीय ¦ 
एतस्य राज्यस्य उत्तराधिकारी भविष्यामि ' 
इति। | 
सन्यासी हसन्‌ उक्तवान्‌- ` भोः श्रीमुख! | 
पिशाचस्य अपेक्षया अधिकं नैतिकबलं यस्य । 
भवति सः एव पिशाचं निवारयितुम्‌ अर्हति। | 
अन्यथा स च मन्त्रः विपरीतं परिणामं । 
जनयेत्‌" इति। 
तदा श्रीमुखः- "श्रीमन्‌! पिशाचस्य 
अपेक्षया मानवः सदापि श्रेष्ठः एव। अतः 
निश्शङ्कं भवान्‌ मां मन्त्रम्‌ उपदि शत्‌'" इति । 
धैर्येण उक्तवान्‌ । 
तदा संन्यासी- ''तस्य = किम्‌ | 
अभिज्ञानम्‌? तत्‌ वदतु। तदनुगुणं मन्त्रम्‌ 
उपदिशामि इति उक्तवान्‌ । 
''कपिकापिशाचः इति तस्य नाम'' इति 
उक्तवान्‌  श्रीमुखः। संन्यासी 
एतच्नामान्‌गणम्‌ उचितं मन्त्रं ॒श्रीमुखम्‌ 
उपदिष्टवान्‌ । 
अनन्तरं पुनः उक्तवान्‌ - ' राजकमार्याः 
पुरतः एकां कृपिकां स्थापयित्वा मया उपदिष्टं 
मन्त्रं जपन्‌- `अये कपिक्रापिशाच! 
राजकमारीं परित्यज्य कृपिकां प्रविशतु" इति 
आदिशत्‌। पिशाचः यदा कंपिकां प्रविशति 




























चन्वमाना 


तदा आवरणेन कपिकायाः पिधानं सम्यक 


करोतु'" इति। 

श्रीमुखः महता उत्साहेन कृपिकां स्वीकृत्य 
राजकमारीसमीपं गतवान्‌। 

रत्नगुप्तस्य पुत्रीं यपिशाचपीडातः 
मोचितवान्‌ अस्ति अयम्‌ इति ज्ञात्वा राजा 
श्रीमुखं महता आदरेण स्वागतीकृत्य 


। सत्कृतवान्‌। तस्य निमित्तं वैभवोपेतां 
। व्यवस्थां कल्पितवान्‌ च। 


उत्तमे मुहूर्ते श्रीमुख: पिशाचग्रस्तायाः 
राजकृमार्याः पुरतः स्थित्वा कृपिकां समीपे 
संस्थाप्य मन्त्रं जपन्‌- ''कृपिकापिशाच! 
कृपिकां प्रविशत्‌" इति उक्तवान्‌। 

अपरस्मिन्‌ क्षणे राजकमारी उच्चैः 
आक्रोशनं कर्वती मञ्चतः उत्थाय भमौ 
पतितवती, मृच्छां गतवती चापि। 

किन्तु तावता श्रीमुख: मुखे विकृतिं 
प्रदर्शयन्‌ उन्मत्तः इव आचरन्‌ उच्चैः 
। आक्रोशनं कूर्वन्‌ हसन्‌ स्ववस्त्राणि छित्वा 
। नृत्यम्‌ आरब्धवान्‌ । 
- पिशाचः राजकमारीं परित्यज्य श्रीमुखं 
गृहीतवान्‌ अस्ति इत्येतम्‌ अंशं तत्रस्थाः सर्वे 
ज्ञातवन्तः। 

तत्समये तत्र उपस्थितः संन्यासी श्रीमुखं 
| पश्यन्‌ मन्त्रोच्चारणं कृत्वा गम्भीरेण 
स्वरेण ` "अये कृपिकापिशाच! कृपिकां 
प्रवि शत्‌'" इति आदिष्टवान्‌। 
श्रीमुख: विकारध्वनिम्‌ उत्पादयन्‌ अधः 


खनल्दन्त्रमा 





पतितवान्‌। तस्य शरीरात्‌ निरग्तिः कश्चन 
कृष्णधूमः कृपिकां प्राविशत्‌ । 

संन्यासी तां कपिकाम्‌ आवरणेन ददं 
पिधाय बहिः नीत्वा निजने प्रदेशे कृत्रापि 
संस्थाप्य प्रत्यागतवान्‌। । 

अल्पे एव काले राजकमारी श्रीमुख: च 
सचेतनौ जातौ । 

पूर्वघोषणानुगुणम्‌ अहं राजकमारीं 
श्रीमुखाय दातुं सिद्धः' इति उक्तवान्‌ राजा। 

श्रीमुख: एतत्‌ निराकर्वन्‌ उक्तवान्‌- 
` पिशाचपीडा संन्यासिना निवारिता, न तु 
मया। अतः संन्यासी यथा वदति तथा 
आचरणम्‌ उचितम्‌" इति। 

राज्ञा पुष्टः संन्यासी उक्तवान्‌~ ` श्रीमृखः 
एव योग्यः वरः" इति। 


३१ 


एतत्‌ श्रत्वा श्रीमुख: लज्जया शिरः 
अवनमय्य- ` श्रीमन्‌! मानवः सन्‌ अपि 
पिशाचापेक्षया अहम्‌ अधमः। मत्तः अधर्मः 
लोके अन्यः न स्यात्‌" इति उक्त्वा मौनं ततः 
निर्गतवान्‌ | 

वेतालः एवं कथां समाप्य अवदत्‌- `` अये 
राजन्‌! श्रीमुख: राजकमारीं परिणेत्‌ं किमर्थं 
सिद्धः न जातः? वस्ततः त्‌ सा परिणेतव्या 
दत्येव खलु आसीत्‌ तस्य सङ्कल्पः? राजा तां 


दातुं सिद्धः अस्ति। संन्यासी सन्तोषेण एतत्‌ 


अनुमतवान्‌ अस्ति। तथापि श्रीमुखः 
आत्मानम्‌ अधमाधमं वदन्‌ किमर्थं ततः 


निर्गतवान्‌ ? कि तस्य बुद्धिभ्रंशः जातः? एतेषां 
| प्रश्नानाम्‌ उत्तरं जानन्‌ अपि यदि भवान्‌ न 


वदेत्‌ तर्हिं भवतः शिरः सहस्रधा भग्नं भवेत्‌" 


इति। 
तदा मौनं स्थातुम्‌ अशक्तः त्रिविक्रमः 


उक्तवान्‌- 'श्रीमखः विवेकेन एव 
व्यवहूतवान्‌। किञ्चिच्चिन्तनेन एतत्‌ 


व्यवहरति सः अधमाधमः एव । अविचिन्त्य | 
कृपिकावरणम्‌ अपसारयन्‌ श्रीम॒खः 
पिशाचस्य बनधविमुक्तेः कारणं जातः। एतेन | 
सन्तुष्टः पिशाचः प्रत्युपकाररूपेण निर्धनं तं 
भाग्यवन्तम्‌ अकरोत्‌। किन्तु श्रीमखः 
आशापिशाचम्रस्तः सन्‌॒ राज्यस्य 
उत्तराधिकारी भवित्‌म्‌ इच्छन्‌ पिशाचस्य 
जागरूकतावचनम्‌ उपेक्ष्य पिशाचं बद्धुं | 
गतवान्‌। अतः पिशाचः कृतघ्नं तम्‌ एव | 
अगृहणात्‌। रत्नगुप्तपत्रीं श्रीवल्लीं 
परिणीतवान्‌ सः राजकमारीं परिणेतुं यत्‌ 
इच्छति तत्‌ धर्मविरुद्धम्‌ अपि। एतत्सर्वं | 
श्रीमुखेन अन्ते स्वयं ज्ञातम्‌। अतः सः 
राजकमारीपरिणयस्य इच्छां परित्यज्य 
सज्जनः इव जीवितुम्‌ इच्छन्‌ ततः | 
निर्गतवान्‌ ' इति। 

एवं वदता त्रिविक्रमेण मौनभङ्गः कृतः ` 
आसीत्‌। अतः शवान्तर्गतः वेतालः तत॑ः 
अद्श्यः भृत्वा यथापूर्वं वक्षस्य शाखाम्‌ | 


| ज्ञायते। कृतम्‌ उपकारं विस्मृत्य यः अवलम्बितवान्‌। 

च शेखर 


चक्रपुरस्य राजा। 
मगयाविहारे तस्य विशेषासक्तिः। कदाचित्‌ 
सः मन्त्रिसेनापतिप्रभृतिभिः सह मृगयार्थम्‌ 


अरण्यं गतवान्‌। मध्याहनपर्यन्तं 
मृगयाकलापाः प्रवृत्ताः। प्रत्यागच्छतः 


महाराजस्य निमित्तम्‌ अरण्यपार्श्वे शिबिरे 
। भोजनव्यवस्था कल्पिता आसीत्‌। 

राजा भोजनं समाप्य शासनप्रमुखैः स॒ह 
उपविश्य म॒गयाविशेषविषये वार्तालापं क्वन्‌ 
आसीत्‌। 

तदा कश्चन निर्धनः यात्रिकः राजसमीपम्‌ 
आगत्य नमस्कृत्य किमपि दातव्यम्‌ इति 
| प्रार्थितवान्‌। ¦ 

राजा एकं रजतनाणक तस्मै दत्त्वा पुनरपि 
वार्तालापे मग्नः जातः। एकनिमेषाभ्यान्तरे 
| सः यात्रिकः पनः आगत्य- ` प्रभो 
| व्यवहारबाहयं नाणक दत्तं भवता। एतत्‌ 


११ भगिनी १ 





प्रतिस्वीकृत्य अन्यत्‌ नाणक दातव्यम्‌ इति 
प्रार्थये ' इति उक्तवान्‌। ू 

दत्तं तिरस्कर्वन्तं तं निर्धनं द्ष्ट्वा कपितः 
राजा- `यत्‌ दत्तं तत्‌ स्वीकृत्य इतः गच्छतु | 
भोः। अन्यत्‌ किमपि न ददामि अहम्‌ इति 
उक्तवान्‌ । 

''एवं तर्हिं एतत्‌ नाणकं भवान्‌, एव 
स्वसमीपे स्थापयतु कृपया ' इति उक्तवान्‌ 
निर्धनः। | 

क्रदधः राजा ~ ' कियद्‌ धाष्ट्यं भवतः? मया 
दत्तं मह्यं प्रत्यर्पयन्‌ माम्‌ अपमानयति? | 
निर्गच्छतु इतः'' इति गर्जितवान्‌ 

तदा यात्रिकः विनयेन- महाराज! 
क्षन्तव्यः अहम्‌। एतत्‌ नाणक भवान्‌ 
प्रतिस्वीकरोति चेत्‌ अहः बहुधा उपकृतः 
भविष्यामि। कृपया एतस्य प्रतिस्वीकरणं मा 
तिरस्करोत्‌' इति उक्त्वा नाणकं महाराजस्य 








| पादयोः समीपे स्थापयित्वा वेगेन ततः 
। निर्गतवान्‌ । 
निर्धनस्य एतं व्यवहारं दृष्ट्वा मन्त्री, 
। सेनापतयः च आश्चर्यचकिताः गच्छन्तं तं 
दतद्वारा स्वसमीपम्‌ आनायितवान्‌ राजा। 

`` अहम्‌ एतस्य देशस्य राजा। भवान्‌ मम 
प्रजाः मया व्यवहारबाह्यं नाणकं दत्तं चेदपि 
| मद्विषयकेण गौरवेण भवता तत्‌ प्रतिवचनं 
विना स्वीकरणीयम्‌ आसीत्‌।. मया 
निषिध्यमानः अपि भवान्‌ तत्‌ प्रत्यर्पितवान्‌ 
एतेन अहम्‌ उपकृतः भविष्यामि इति 
उक्तवान्‌ च। एतस्य कि तात्पर्यम्‌?" इति 
पृष्टवान्‌ राजा। 
| प्रभो! एतत्‌ नाणकम्‌ अस्माक देशे 

टङ्कशालायां खल्‌ निर्मितम्‌? '' इति पृष्टवान्‌ 
| निर्धनः, ड 

एतत्‌ श्रुत्वा असमाधानेन उक्तवान्‌ 
सेनापतिः- ''एषः विषयः शासनसम्बर्धी । 
एतद्विषये वयं चिन्तयिव्यामः। प्रथमं भवान्‌ 
राज्ञः प्रश्नस्य योग्यम्‌ उत्तरं ददातु'' इति। 





| ४ र भ १४५ 

महाराजेन उत्तमं नाणक दत्तं चेत्‌ वरम्‌ 


निर्धनः पनरपि विनयेन उक्तवान्‌ - तत्‌ 
नाणक व्यवहारबाह्यम्‌ इति अहं जानामि । 
तथापि क्षेप्तं न अर्हामि। स्वसमीपे 
स्थापयितम्‌ अपि न शक्नोमि। यतः तत्‌ यदा 
पश्यामि तदा मनसि भावना भवति यत्‌ 


अभविष्यत्‌ इति। एतस्याः व्यथातः आत्मनः 
रक्षणार्थम्‌ अह तत॒ नाणक महाराजाय | 
प्रत्यर्पितवान्‌। महाराजेन किमपि न दत्तम्‌ 
इति भावयन्‌ अल्पे काले एतां घटनां विस्मत्‌ं | 
शक्ष्यामि अहम्‌ ' इति। | 
"एषः निर्धनः चेदपि वचनेन आढ्यः एव। | 
निदकषिण्यप्रवत्तिः एतस्य श्रेष्ठतां द्योतयति 
इति उक्तवान्‌ मन्त्री । 
राजा मन्दहासपूर्वकं स्वकण्ठे स्थितं 
रत्नहारं निर्धनस्य कण्ठे स्थापितवान्‌। `` अद्य | 
अत्रैव आतप्ति भोजनं करोत्‌'' इति तं ¦ 
सृचितवान्‌ च। 
एतदनन्तरं टङ्कशालायां स्थितः सः 
अप्रामाणिक: योग्येन दण्डेन दण्डितः जातः। 





चन्दमामान्‌बन्धः- ९ 





एतन्मासीयम्‌ एतिहासिक व्यकितत्वम्‌- 


हरिकिषन १६५६ तमे वत्सरे जतैमासे सप्तमे दिनाडके 
जन्म प्राप्तवान्‌। एषः गुरोः हरिरायवर्यस्य कनिष्ठः 


 पत्रः। एतस्य वैशिष्ट्यं यत॒ एषः पञ्चमे वयसि एव 4 


समिक्छगरूः जातः। 


पञ्चवर्षयिः बालकः चेदपि एषः उत्तरदायित्वं ` 


सम्यक्‌ निर्वहति स्म। सः स्वभावेन प्रशान्तः गम्भीरः च 
आसीत्॒‌। हरिकिषनविषये बहवः अभियोगाः 


(01719171 ऽ ) आगताः। इत्यतः मोघलचक्रवर्ती तं | | 
स्वकीयम्‌ आस्थानम्‌ आनायितवान्‌। अम्बर्राजः ` 


जर्यसिंहः तं देहलीनगरम्‌ आगन्त साननयम्‌ उक्तवान । 
। देहलीनगरे सादरं सगौरवं च हरिकिषन्‌ स्वागतीकृतः। 
` किन्त ततः निर्गमनात पवं दर्दैववशात॒ स 
 मसरिकारोगेण (57|| -[०) पीडितः अभवत्‌ । यदा 
तदीयाः अनचराः ज्ञातवन्तः यत॒ एतस्य अन्तिमक्षण 


सत्िहित ब रहितः अस्ति इति, तदा ते रोदनं कृतवन्तः। तदा ¦ 





हरिकिषन तान बोधितवान्‌ यत्त॒ रोदनं न करणीयस, 


सङ्कीर्तनं करणीयम्‌ इति। १६६४ तमे वर्ष 


चमाये ३० दिनाङ्के अष्टमव्षसमाप्तितः पूर्वम्‌ 








ज्ातभाण्डागारस्‌ 


सः कः स्यात्‌? 


संन्यासी कश्चित कञ्चन यागं कर्वन्‌ 
आसीत्‌ पज्ञस्य अन्ते सः आत्मनः समग्रम 
एश्वर्य तत्र॒ उपस्थितेभ्यः सर्वेभ्यः दातम्‌ 
आरब्धवाने। तस्य पत्रः कथम्‌ अपि एतां भावनां 
प्राप्तवान यत॒ पित्रा अहम अपि कस्मैचित 
दातव्यः अस्मि इति। सः अत्पवयस्कः बालः 
पित्तरं पुनः पन. प्रष्टवान- '' तात! मां कस्मै 
ददाति भवान्‌? इति। तदा यज्ञाङगभृतेषु कर्मस्‌ 
व्याप्तः पिता कोपेन उक्तवान्‌ - ' यमाय ददामि 
भवन्तम्‌ ` इति। पत्रः ज्ञटिति ततः मृत्य॒देवतायाः 
घमस्य प्रासादं गतवान। यमः प्रासादे न आसीत्‌। 
बालः दिनत्रयं यावत॒ निराहारं तस्य प्रतीक्षां 
कृतवान्‌ । बालस्य सहनया सन्तष्ट: यमः बालाय 
त्रीन्‌ वरान्‌ दत्तवान्‌। बालः त्‌ म॒त्य॒रहस्यं ज्ञातम 
इच्छति स्म। मरणानन्तरम आत्मनः गतिः का 
इत्यपि सः जातम्‌ इच्छति स्म। बालम्‌ एतस्याः 
इच्छातः पराङ्मुखं कर्तुम्‌ अशक्तः यमः 
मत्य॒रहस्यम्‌ आत्मतत्त्वं च बोधितवान्‌। 
एतस्यां कथायां प्रस्त॒तः सः बालः कः स्यातु 


(उत्तरम अष्टमे पष्ट) 








च 


= --*-- 

विज्ञानविनोदः 
कन्द्‌कचमत्कारः 
एवं कुर्वन्तु - 

धलिनिवारकं यन्तं (५३८४४) (ाल्त्राल) 
केशशोषकयन्त्रं (87 127६) वा स्वीकार्वन्त्‌। तत्‌ 
यन्त्रम्‌ उन्मुखं गृहीत्वा प्रवर्तयन्तु। इदानीं यन्त्रमुखात्‌ 
निर्गतः वायुः छदिं स्पशति खल्‌? वेगेन चलति 
वायुप्रवाहे एक पिंगपांग्‌ कन्दुक स्थापयन्तु। यदि तत्‌ न 
तिष्ठति तर्हि वायुप्रवाहे विभिन्नस्थले स्थापयन्तः 
प्रयत्नं कूर्वन्तु। युक्ते स्थाने स्थापितं कन्दक वायुप्रवाहे 
तिष्ठति। 


किं भवति? किमर्थच भवति? 


वायुप्रवाहे योग्ये ओन्नत्ये स्थापितं कन्दुकं न पतति, अपि तु कम्पमानं सत्‌ 
अतिवेगेन न्यूनतमे देशे इतस्ततः चलत्‌ तिष्ठति सृक्ष्मरूपेण परिशीलनेन 
ज्ञायते यत॒ कन्दक वायुप्रवाहस्य मध्यभागं प्रति निरन्तरम्‌ आकृष्यमाण 
भवति इति। 

वायुप्रवाहस्य मध्यभागे चलनवेगः अधिकः। अतः वायुप्रवाहस्य 
प्रान्तभागे न्यनं नोदनं मध्यभागे च अधिकं नोदनं भवति। अतः कन्दुकं 
मध्यभागं प्रति निरन्तरं नोद्यमानं भवति। वायुप्रवाहः त्‌ स्वगमनेन कन्दकम्‌ 
उपरि एव स्थापयति। कन्दक परितः निरन्तरं वायुसञ्चारात्‌, अधस्तात्‌ 
नोदनात्‌ च कन्दुकस्थितौ प्रतिक्षणं परिवर्तनं दश्यते। अतः एव कम्पनस्य 
भानम्‌। 


एतदनन्तरं वायुना पर्णं षडङ्गलव्यासयुतं फूदगं (8811009) कन्दुकात्‌ 


दादशाङगुलोपरि वायुप्रवाहे स्थापयन्त्‌। यदि फूद्गस्य भारः न्यूनः इति 
। भासते तर्हिं तस्य मलभागे दंशिकाम्‌ (२28 (11) योजयन्त्‌। फदगः 


जक 


बृहदाकारकः चेत्‌ नाणकं किमपि योजनीयं भवेत्‌। 
अन्यविधं कन्दुकम्‌ अपि एवंक्रमेण स्थापयितुं शक्यते किम्‌? 


। परिशीलयन्त्‌। हस्तेन यन्त्रस्य मखद्वारस्य पिधानं किञ्चित्‌ किल्चित्‌ 
 कूर्वन्तः भवन्ति चेत्‌ अल्पे एव काले कन्दक, वायुपूर्णं फदगं च वायुप्रवाहात्‌ 
च्यतं भवति नन्‌? 

विश्ववेचित्र्यम्‌ 
पर्वद्रीपस्थाः निग्ढप्रतिमाः 


दक्िणफेसिफिकसमृद्रस्य तीरे पूर्वद्ीपेषु विभिन्नौन्नत्यवैशाल्ययताः बहव्यः 
प्रतिमाः सन्ति। तासु कासाल्चित्‌ ओन्नत्यं ३ द्रादशाङ्गलं चेत्‌ अपरासां 
कासाल्चित्‌ ओन्नत्यं ३६ द्रादशाङ्गुलम्‌। ६६ द्वादशाङ्गुलोन्नता मरतिः अपि 
अस्ति तत्र। कासाञ्चित्‌ भारः ८० टन्‌ भवेत्‌। 


एताः प्रतिमाः ज्वालामखस्य समीपे सन्ति। एताः प्रतिमाः एतं दीपं प्रति कथम्‌ 
आगताः? कथं निर्मिताः? केन निर्मिताः? केन उहेशेन निर्मिता? इत्यादीनाम्‌ 
उत्तरम्‌ अद्यावधि न लब्धम्‌। शास्त्रज्ञाः एतद्विषये चिन्तयन्तः सन्ति। 











सिंहलदेशस्य उदयः 


गौतमनबृद्धस्य काले भारतस्य पूर्वभागे करिमिश्चित्‌ देशे विजयसिंहः नाम कश्चन 
राजकमारः आसीत्‌। सः सप्तशतेन अनुयायिभिः सह समूद्रप्रयाणम्‌ आरब्धवान्‌। 
मार्गे तैः कश्चन द्वीपः प्राप्तः। एषः दीपः घनारण्येन उच्रतैः पर्वतैः च युक्तः 
` आसीत्‌। तत्र बाह्यप्रपञ्चस्य सर्वथा अनभिज्ञाः जातिविशेषे जाताः केचन 
निवसन्ति स्म। विजयसिंहः तदनयायिन तान्‌ ततः निगमस्य अरण्यं 
परिषितवन्तः। तत्र विजयसिंहः स्वकीयं शासनम्‌ आरब्धवान्‌। विजयसिंहस्य 
सहचराः केचन दक्षिणभारते स्थितं मधुरेनगरं गतवन्तः। तत्र पाण्ड्यराजं ते 
प्राथितवन्तः- भवदीया पत्री अस्माकं राज्ञी यथा स्यात तथा विजयसिंहाय 
दातव्या इति। ते एतदपि प्राथितवन्तः यत॒ विजयसिंहस्य सहचराणां 
विवाहनिमित्तं सप्तशतं कन्यकाः अपि प्रेषणीया: इति। पाण्ड्यदेशस्य राजकमारी 
सप्तशतेन सखीभिः सह दीपम आगत्य विजयसिंहं परिणीय राज्ञीपदम्‌ 
अलङ्कंतवती) तस्याः सखीः विजयसिंहसहचराः परिणीतवन्तः। विजयसिंहस्य 
कलनाम्नः आधारेण तस्य द्वीपस्य नाम सिंहलम्‌ इति प्रसिद्धम अभवत्‌, 
चक्रवर्तिनः अशोकस्य पत्रः महेन्द्रः सिंहलद्रीपम्‌ आगत्य तत्रत्यान्‌ बौद्धमतं 
बोधितवान्‌। अनन्तरकाले महेन्द्रस्य सहोदरी राज्ञी संघमित्रा तस्य बोधिवक्षस्य 
शाखया सह तत्र गतवती, यस्य च वक्षस्य अधः बद्धः ज्ञानोदयं प्राप्तवान्‌ आसीत्‌। 
सा च शाखा महावक्षत्वम्‌ आपन्ना। स च महावृक्षः तत्र अन॒राधप्रे इदानीम्‌ अपि 
द्रष्टं शक्यः, = 

(ऋ ~ तस्य प्रदेशस्य तत्पूर्वतनं नाम किम्‌ आसीत्‌? 
. कौरवाः यत्र वसतिं कृतवन्तः तस्य नगरस्य नाम किम्‌? 
१०. ते नगरे कसिमन्‌ प्रदेशे आस्ताम्‌? 


कः मुघलचक्रवर्ती नूतनं मतं त | 


तस्य मतस्य नाम किम्‌ 






तस्य पदस्य (नाम्नः) कः अर्थः? 


तौ रजपतनायकौ कौ यौ च चित्तरुप्रदेशे अल्लावरीनयिलि्जिं 
सम्मखीकृतवन्तौ? 


सा इतिहासप्रसिद्धा राज्ञी का, या च ताभ्यां रक्ष्यमाणा आसीत्‌? 
तयोः राज्यस्य नाम किम्‌? 








पाण्डवैः निर्मितस्य नगरस्य नाम किम्‌? 







(उत्तराणि अष्टमे पृष्ठे) 


वस्तुर्थितेः वैज्ञानिकान्वेषणस्य 


संशोधनस्य च प्रपञ्चः 

येस॒क्रिस्तः कया भाषया वदति स्म? 

कः राजा शिक्षकः सन्‌ जीवनं यापितवान्‌? 

कः जन्तुः नीलगिरिवृक्षस्य पणनिाम्‌ आधारेण जीवति? 

एतावता निर्मितिष अतिविशालः शवस्तपः (1071) कः? 

कः जन्मानन्तरम्‌ अष्टसप्ताहाभ्यन्तरे स्वमात॒भाषया निरर्गलं वदति स्मः 
किं सस्यं मण्डकं खादितं शक्नोति? 

कोषकीटः (811८५०7) कियीर्घं तन्तुं निर्मातु शक्नोति? 

जगति एव बृहदाकारिका घण्टा कत्र दष्टा? 


९. कः पक्षी सदीर्घकालं जीवति? 
१०. सर्यगोलस्य अन्तभगि स्थितस्य तापस्य कि मानम 


न ^ (उत्तराणि अष्टमे पुष्टे) 





सम्पादयेम 
व्य 
साष्टित्यज्ञानसम्पदम्‌ 










. महाभारतमग्रन्थे कथायाः निरूपकः कः? 


१ 
२. कूत्र एषा कथा तेन निरूपिता? 

३. कस्मिन्‌ सन्दर्भे एषा कथा निरूपिता? 

४. सः निरूपकः कस्मात्‌ एतां कथां श्रुतवान्‌ आसीत्‌? 

५. इदानीम्‌ उपलभ्यमाने महाभारते कति अध्यायाः सन्ति? 
६. मूलभूते ग्रन्थे वस्तुतः कति अध्यायाः आसन्‌? 

७. महाभारतयुद्धं कति दिनानि यावत्‌ प्रवत्तम्‌? 

८. जगति एव अतिदीर्घ: महाग्रन्थः कः? 

९. कः एतं ग्रन्थं लिखितवान्‌? 


१०. व्यासस्य: पर्णं नाम किम्‌? 
(उत्तराणि अष्टमे पृष्ठे) 


जानीम एक शब्दं प्रमखास्‌ भारतीयभाषास्‌ 
~ पण्चिमा/ प्रतीची - 
अस्सामी-पश्चिम, बङ्गाली -पश्चिम, इग्लीष्‌-वेस्ट्‌, गजराती-पश्चिम, 
हिन्दी-पश्चिम, कन्नड-पश्चिम, काश्मीरी-मग्रिव, मलयालम्‌-पतैरु, 
मराटी-पश्चिम, ओडिया-पश्चिम, सिन्धि-ओल्ह, पञ्जाबी-पच्चम, 


तमिद्ध्‌-मेकः, तेलृग्‌-पदर, उर्द-मभ्रिव। 


| अपि भवान्‌ विश्वसिति? 


#* यत्‌ सर्वविधा: अपि शनकाः भर्पान्त इति? 
* यत्‌ लशनं पलाण्डजातीयम्‌ इतिः? 
* यत्‌ अश्वाः इदानीं येन आकारेण दश्यन्ते तथैव पूर्वम्‌ अपि आसन्‌ इति? 


ततया 


पशिचम-आफ़रकादेशीयः कांगो बशजातीयः शनकः न भषति। 


#* लशनं वस्ततः कमदकलसम्बरनिध। | 
# प्राकपौराणिककालीनानां दक्षिण-अमेरिकादेशीयानाम अश्वानाम ओन्नत्यं शनकस्य यावद 
ओौन्नत्यम इदानीं भवति तावत भवति स्म। 


सः कः स्यात्‌? 
नचिकेताः। 


इतिहासः 
१. अकबरः। 
२. दिन्‌ -इ-दइलाहि । 
३. दैवी विश्वासः इति। 
४, गोरा, बादल च। 
५. राज्ञी पञ्चिनी। 
६. मेवाडदेशः। 
७. इन्द्रप्रस्थ :। 
८. ाण्डववनम इति।एतन॒ अरण्यम आसीत्‌, 
९. हस्तिनापरमं | 


१८. देहलीनगरस्य सभीपे । 


विज्ञानादयः 


. अरामिकभाषया। 


>. लयिस॒ फिलिप्स॒। (१७५७३ -१८५५] एषः 


फरङ्च॒ -राज्यपरिवत्तिसमय स्वि्रल्याण्ड्‌ प्रति 
पलायितवान्‌ । नत्र नामान्तरेण आत्मानं 
परिचाययन्‌ शालायां गणितं पारितवान्‌ । 


३. आस्टरेलियादेशस्य कौलाजन्तः। 
द. कैरोसमीपस्थः च्योपुसम््बान्धि शङ्कगृहम्‌। 
. जमंनीदेशीयः लवेकनिवासी क्रिस्चियन्‌ फेडिक 


हेनक्केन्‌ । 


. कोरस्टल करोलिना प्रदेशस्य वेनुस॒नामकं 


जन्त भक्षक सस्यम। एतस्य पत्रपटं प्रविष्टः 
कोऽपि लघजन्तः ततः विमोचनं प्राप्तं न 
शकनोति। 


७. स्वस्य आकरस्य दादशसहस्रगणितं दीघं तन्तं 


नि्मांति। एतस्य आकारस्त ज्यङ्गलात अधिकं 
न भर्वति। 


, मास्कोनगरे केम्लिन्‌ समीपे। एतस्य ओन्नत्यं 
१९ दाद शा डगलं, भारश्च १९८ टन मितम्‌ । 
किन्त एषा घण्टा कदापि न उक्तोलिना, न वां. 
वादिता। 


\. फान्कनपक्षी। एतज्जातीयेष केचन १५० 


वर्षाणि जी्बन्ति। 

१८. ४८,४८५ ०.०० हिरी फेरनरीद 


7हित्यम्‌ 

१, मनिः सत्तः। 

२. नैमिषारण्ये शौनकमनेः आश्चमे। 
शौनकेन कृतस्य यज्ञस्य समाप्तेः सन्दर्भे। 

४. वैशम्पायनमनेः मलात्‌। 

५. लकषम अध्यायाः। 

६. चत्विंशतिसहश्नम अध्यायाः। 

७. अष्टादश दिनानि। 

८. महाभारतम। होमरक्वेः इलियदग्रन्थः 
ओडिर्सिग्रन्थः च योजितः चेत यावतं भवेन 
तनो $पि अष्टगणितं महत्वं सद्ा भारतस्य । 


९. गणेशः। र्चयिता (कविः) व्यासः कथाम 
उक्तवान्‌ । 


१०५. कृष्णद्वैपायनः च्यासः इति। 


नेहरूकथा - ५ 
१९२० तमे वत्सरे जवहरस्य मातः 
| पत्न्याः च आरोग्यं विषमतां गतम। स 
| मात्रा पत्न्या च सह मस्सूरु गतवान्‌। | 
| यस्मिन्‌ वसतिगृहे तेन स्थितं तत्र केचन 
अपघन्‌जनाः अपि आसन्‌। अपघन्‌जनाः 
| आंग्लविरोधिनः। अतः 'अपघन्‌जनैः सह | 
| वार्तालापं न करिष्यामि ' इति वचनं ददात्‌ | 
| इति जवहरम्‌ उक्तवान्‌ कश्चन आंग्लेय 
न्यायाधिकारी। 


अपघन॒जनैः सह  वातलिापस्य 
आवश्यकता काऽपि न आसीत्‌ 
| जवहरस्य। तथापि सः तथा वचनदानं 
सर्वथा निराकृतवान्‌। एतस्य परिणामतः 
`डेहराडन्‌नगरं परित्यज्य गन्तव्यं भवता 
इति आज्ञा प्राप्ता तेन। जवहरः पत्नीं |` 
| मातरं च तत्रैव परित्यज्य अलहाबादनगरं | 
गतवान्‌। तत्र सः कदाचित्‌ कृषिकाणां 
शोभायात्रां दृष्टवान्‌। ` न 


प्रतापगढमण्डलस्य ग्रामवासिनः जनां 
 स्वकष्टपरम्परां नागरिकान्‌ निवेदयितं | 


साग्रहं प्राथितवन्तः यत्‌ भवता 
| अस्मत्प्रदेशम्‌ आगत्य ग्रामीणानां | 
| कष्टपरम्परा स्वयं द्रष्टव्या इति। 





जवहरलाल: पेदम्प्राथम्येन ग्रामेषु 
सञ्चरन्‌ ग्रामीणजनानां जीवनस्य 
विविधानि मानि, तेषां समस्याः, ग्रामेषु | 


प्रचलन्तं दुराचारं च प्रत्यक्षं दुष्टवान्‌। 
कृषिका: परिश्रमेण कार्य कूर्वन्ति स्म। 
तस्य दुरुपयोगं स्वीकर्वन्ति स्म धनिकाः। 





१९२१ तमे वर्षे जनवरीमासे केचन ` 
कृषिकनायकाः कारागारे स्थापिताः। तेषां 

विमोचनं सम्पादयितुं सहस्रशः कृषिका: 

उद्युक्ताः जाताः। तेषां दर्शनार्थं 

प्रस्थितवान्‌ जवहरः। मध्येमार्गं 
सेतुसमीपे आरक्षकाः जवहरस्य गमनं 

बलात्‌ निरुद्धवन्तः। 









'यदि जवहरस्य गमनं अनुमतं भवेत्‌ तर्हिं 
सः सौहार्दयुतेन वार्तालापेन कृषिकाणां 
कोपोपशमनम्‌ अकरिष्यत्‌) किन्तु 
अविवेकेन व्यवहरन्तः आरक्षकाः तं 
निरुद्धवन्तः इत्यतः कृषिकाः कृद्धाः! | 
महान्‌ कोलाहलः आरन्धः। 
कोलाहलशमनार्थम्‌ आरक्षकाः 
| गोलकास्त्रप्रयोगं कृतवन्तः। एतेन बहवः 

मृताः। 













आवेशेन वशीकृताः कृषिका: कस्यचित्‌ 
धनिकस्य गृहं लुण्ठितवन्तः। तस्य 
धनिकस्य शत्रव: केचन ` गान्धीजिना एवं 
करतुं सूचितम्‌ अस्ति" इति वदन्तः तान्‌ 
कृषिकान्‌ प्रेरितवन्तः आसन्‌। निष्कपटाः 
कृषिकाः तेषु वचनेषु विश्वस्य 
'गानधीमहात्मा जयतात्‌" इति वदन्तः 
धनिकगृहं लृण्ठितवन्तः आसन्‌। 


| एषा वार्तां जवहरेण श्रुता। स तु नितरां 

। विन्नः, कपितः च। एतादुश्यः घटनाः 

। कांग्रेस्‌ संस्थायाः नाम मलिनीकर्वन्ति | 
इति आलोच्य सः ग्रामं गतवान्‌। सभाम्‌ 
आयोजितवान्‌ च। तस्य भाषणं श्रोतुं 
सहस्रशः ग्रामीणाः उपस्थिताः आसन्‌। 


-| कृषिकैः यत॒ कृतं तत्‌ निन्दायोग्यम्‌ 
अपमानकरं च इति सः उद्घोषितवान्‌। | 
"ये धनिकस्य गृहं लुण्ठितवन्तः ते मया 

| द्रष्टव्याः। अतः ते प्रामाणिकबृद्धया 
हस्तम्‌ उश्नयेयुः' इति आदिष्टवान्‌ सः। 
तदा आरक्षकाः उपस्थिताः सन्ति इति | 
एतम्‌ अंशम्‌ अपि उपेक्ष्य चतुविंशतिः 
कृषिका: हस्तम्‌ उन्नीतवनतः। 





= घटनां व्याजीकृत्य आरक्षकाः तत्र 
उपस्थितान्‌, तेषां बन्धुमित्राणि च 
कारागारे स्थापितवन्तः, एवं 


| सहस्राधिकाः जनाः कारागारे स्थापिताः। 
एक वषं यावत्‌ न्यायालये विचारणा 
प्रवृत्ता। बहवः सदीर्घकोारागारवासेन । 
दण्डिताः अभवन्‌। | 





मम कारणतः बहवः निरपराधिनः 
ग्रामवासिनः कारागारवासेन दण्डिताः 
अभवन्‌ खलु? इति खेदम्‌ अनुभवति | 
जवहरः। एतया घटनया ग्रामीणानां 
प्रामाणिकता, धैर्यं , निष्कल्मषं प्रेम च 
जवहरेण सम्यक्‌ ज्ञातम्‌। 










| इतः पूर्वं कृषिकाणाम्‌ एताद्शी सभा 
जवहरेण न दृष्टा आसीत्‌) न श्रुता 
आसीत्‌ अपि। एतस्याः घटनायाः अनन्तरं 
कृषिकाणां साहाय्यार्थं सर्वकारेण नूतनाः | 


| नियमाः - कृताः। एतदनन्तरं धनिकाः 
| पूर्ववत्‌ सुलभतया कृषिकान्‌ पीडयितुं न 
शक्नृवन्ति स्म। 


- (अनुवतते) 





क ऋनि, 1 
नन 





निवसति स्म। बाल्यतः अपि विद्याभ्यासे तस्य 
रुचिः नास्ति। ग्रामे वृथा अटन्‌ सः दिनानि 
। यापयति। 

तस्य मातुः सदा अस्वास्थ्यम्‌। अनुजा 
। काचित्‌ प्राप्तवयस्का अस्ति। तथापि शेखरः 
निर्लिप्तः इव व्यवहरति । पिता एव समग्रस्य 
कटुम्बस्य भारं निर्वहति। । 

। दुर्दैववशात्‌ शेखरस्य पिता घोरेण 
व्याधिना ग्रस्तः जातः। अल्पे एव काले 
प्राणान्‌ त्यक्तवान्‌ च। इदानीं समग्रस्य 
। कटुम्बस्य निर्वहणं शेखरेण करणीयम्‌ । पित्रा 


समाप्तम्‌ अभवत्‌। 
कदाचित्‌ माता भोजनं परिवेषयन्ती 
शेखरम्‌ उक्तवती- ` वत्स! भवतः 


5 













| [मप्र शेखरो नाम कश्चन तरुणः अन्वेषणं करोत्‌। अहं तु कियत्कालं जीवामि | 


। यत्‌ सम्पादितम्‌ आसीत्‌ तत्‌ मासद्रयाभ्यन्तरे ` 


अन्‌जायाः निमित्तं शीघ्रम्‌ एव योग्यस्य वरस्य पिशाचसमीपं गत्वा स्वकीयं कष्टं समग्रं | 


इति न जानामि इति। 
एतस्य कटम्बभारस्य निर्वहणं मया सर्वथा ` 
त॒ शक्यते इति आलोचितवान्‌ शेखरः। | 
जीवनात्‌ सः जग्प्सितिः जातः। अतः | 
अमावास्यायां रात्रौ सः मौनम्‌ उत्थाय गृहात्‌ | 
निर्गत्य अरण्यं प्रविष्टवान्‌। 
शिरः अवनमय्य अरण्ये गच्छन्‌ आसीत्‌ । 
सः। तावता- भोः, कः सः? त्र 
आगच्छत्‌। महति कष्टे पतितः इव लक्ष्यते | 
खल्‌ भवान्‌? कि कष्टम्‌? आगच्छतु अत्र 
इति कश्चन ध्वनिः तम्‌ आह्वयत्‌ । 
शेखरः परिवृत्य दष्टवान्‌। काचित्‌ | 
पिशाची समीपे एव शिलाराशेः उपरि, 
उपविष्टा आसीत्‌। मरणार्थं सिद्धस्य 
शेखरस्य पिशाचदर्शनात्‌ का भीतिः? सः 


'"स्राणवकः'' 








| निवेदितवान्‌। 
पिशाची अश्रूणि स्रावयन्ती 
| गद्गदस्वरेण- ` कष्टपर्वतम्‌ एव वहन्‌ 


भवान्‌ इतोऽपि जीवति इत्येतत्‌ एव 
। आश्चर्यकरम्‌!'' इति उद्गारं प्रकटितवती । 
''प्राणाः न निर्गताः इत्यतः अहं जीवामि, 
| तावदेव '' इति खेदेन उक्तवान्‌ शेखरः। 


` एतादशेन जीवनेन किमपि प्रयोजनं 


नास्ति खल्‌? समीपे एव श्मशाने जीर्णक्पः 
| अस्ति। तत्र पतनेन प्राणान्‌ त्यजत्‌। मम 
| योग्यः सहचरः भवितुम्‌ अर्हति भवान्‌ '' इति 
उक्त्वा शेखरस्य हस्तं गहीत्वा तत 
प्रस्थितवती पिशाची, | 

पिशाच्याः सूचना युक्ताः एव' इति 


89 


वद्धपिशाची 





चिन्तितवान्‌ शेखरः! पिशाच्या सह गतः सः 


क्पे पतितुम्‌ उद्युक्तः अभवत्‌, 

कः सः? मध्यरात्रे कि कार्यम्‌ अत्र?'' इति | ` 
वदन्ती काचित्‌ वृद्धा पिशाची कूपात्‌ | 
उद्गता। 

शेखरः स्वकीयं कष्टं समग्रं तां | 
वृद्धपिशाचीं निवेदितवान्‌। "हा हन्त! 
कष्टसागरे पतितः अस्ति खलु भवान्‌ ? हृदयं | 
विद्रावयति भवतः दुर्गतिः" इति अन्‌कम्पया 
उक्तवती वृद्धपिशाची। | 

तदा तरुणी पिशाची उक्तवती - '*अत 
एव खल्‌ अहम्‌ एतस्य साहाय्यं कर्तुम्‌ अत्र 
आनीतवती '' इति। 

` अलं भवत्याः साहाय्येन। निर्गच्छत 
इतः इति वदन्ती वृद्धपिशाची तां 
तरुणपिशाचीं ततः द्रं प्रोषितवती। 

“तां किमर्थं निन्दति भवती? स्वमत्यनुगृणं 
मार्गः उपदिष्टः तया'' इति उक्तवान्‌ 
शेखरः। 

वृद्धपिशाची शेखरं परीक्षाद्ष्ठ्या दष्ट्वा - 
`` इदानीम्‌ अहं भवन्तं कृत्रचित्‌ नेष्यामि। तत्र | 
यत्‌ प्रचलति तत्‌ जागरूकतया पश्यत्‌, 
अनन्तरं यथां इच्छति तथा करोतु ` इति 
उक्त्वा श्मशानस्य अपरं पाश्वं प्रति | 
अनयत्‌। 

तत्र॒ जीर्णं  शवस्थानं परितः केचन | 
पिशाचाः उपविष्टवन्तः आसन्‌। एषा 
गुल्मस्य पुष्ठतः शेखरम्‌ 


चन्वमामा 


उपवेश्य स्वयं पिशाचसमूहं प्रविष्टवती । 

अल्पे एव काले महान्तम्‌ अटुहासं प्रकटयन्‌ 
पिशाचनायकः आगत्य शवस्थानस्य उपरि 
उपाविशत्‌। सर्वे ` पिशाचाः सन्तोषेण 
करताडनं कृतवन्तः। अनन्तरं पिशाचनायकः 
अवदत्‌- ''प्रियसहचराः! किमर्थं विलम्बः? 
मासात्मके अवधौ भवदिभः सङ्गृहीतानि 
अपूर्वाणि वस्तुनि प्रदर्शयन्तु। एवं प्रदशितेषु 
अत्युत्तमस्य निमित्तं वर्षान्त्ये पारितोषिक 
शयते इति स्मरन्तु" ' इति। 

तदा एकः पिशाचः रिक्तं कण्डोलं 
शिलायाः उपरि अधोमुखम्‌ अस्थापयत्‌ 
लघुना दण्डेन त्रिवारं कण्डोलं ताडयन्‌ 
शाकाः, शाकाः इति अवदत्‌ च। तदा तत्र 
 शाकराशिः एव प्रत्यक्षः जातः। साधु! 
साधु! इति सर्वे पिशाचाः सन्तोषं 
प्रकटितवन्तः। 

गुल्मस्य पृष्ठतः स्थित्वा एतत्सर्वं दुष्टवान्‌ 
। शेखरः अचिन्तयत्‌- 'एतादशः कण्डोलः 


यदि मम समीपे स्यात्‌ तर्हिं मम दारिद्र्यम्‌ 


अपगतं भवेत्‌ ' इति। 

एतदनन्तरम्‌ अपरः पिशाचः लोहमयीं 
| स्थालीं शिलायाः उपरि स्थापयित्वा "पाकः, 
| पाकः'' इति अवदत्‌। दण्डेन पात्रं त्रिवारम्‌ 
। अताडयत्‌ च। पात्रं यदा उत्तानं कृतं तदा पात्रे 
विविधानि भक्ष्याणि! 

'कण्डोलापेक्षया एतत्‌ पात्रम्‌ एव वरम्‌ 
इति चिन्तितवान्‌ शेखरः। 


चन्दमामा 





तृतीयः पिशाचः एकं घटं शवस्थानस्य | 
उपरि स्थापयित्वा - ` क्षीरं, समीचीनं क्षीरम्‌ 
आवश्यकम्‌ ` इति वदन्‌ दण्डेन घटम्‌ 
अभिमन्त्रितम्‌ अकरोत्‌। अपरक्षणे पात्रे क्षीरं 
दुष्टम्‌! एषः घटः मम समीपे यदि भवेत्‌ तर्हि 


यथेष्टम्‌ एेश्वर्यं सम्पादयेयम्‌' इति 
आलोचितवान्‌ शेखरः।. 
तावता पिशाचनायकः उत्थाय- `साधु 
साधु! मम सहचराणाम्‌ एतादशी विशिष्टा | 
शक्तिः अस्ति इति तु महते सन्तोषाय। 
अग्रिमे अमावस्यादिने पुनः मेलिष्यामः, 
पूर्वतनानि वस्तूनि यत्र स्थापितानि तत्रै 
एतानि अपि स्थापयन्तु इति उक्तनन्‌ ¦ 
पिशाचाः तानि वस्तूनि समीपस्थस्य ` 


१ 


वटवृक्षस्य कोटरे पातितवन्तः। अनन्तर 
कोलाहलं कर्वन्तः सर्वे ततः निर्गतवन्तः। 
शेखरः वटवृक्षस्य समीपं गत्वा कोटरस्थं 
| घटं, कण्डोलं, स्थालीं च बहिः आनीतवान्‌ । 
| तदनन्तरं कोटरस्थं वेणुं, शूर्पं, वेत्र, 
पादरक्षा, घण्टां च बहिः आनीतवान्‌ 
। एतानि वस्तूनि कथं गृहं नेतव्यानि इति 
चिन्तनं यावत्‌ आरब्धं तावता कोटरतले एका 
| गोणी दष्टा। शेखरः तां गोणीं बहिः आनीय 
। तानि वस्तनि गोण्यां पातितवान्‌। लतया 
गोणीमखं बद्धवान्‌। अनन्तरं बलेन यावत्‌ 
। गोणीम्‌ उन्नीतवान्‌ तावता गोणी सर्वथा 
। रिक्ता इव अनुभवः जातः। एतेन शेखरः 
। अधोम्‌खं पतितवान्‌। गोणी तत्क्षणे अद्श्यतां 
गता। 
शेखरः दिरभ्रान्तः इव इतस्ततः पश्यति। 
तावता तत्र आगता वद्धपिशाची अवदत्‌- 
। ` प्रवत्तं सर्वं दष्टं मया। मया भवान्‌ यदा प्रथमं 
दष्टः तदा निराशापिशाच्या ग्रस्तः आसीत्‌। 
आशां पूरयित्वा आत्महत्याप्रयत्नतः भवान्‌ 





निवारणीयः' इति उदहेशेन अहं भवन्तम्‌ अत्र 
आनीतवती। निराशया भवान्‌ त्यक्तः चेत्‌ 
अपि द्राशापिशाच्या 


ग्रस्तः अभवत्‌। 


अत्याशया सर्वाणि अपि प्राप्तम्‌ उद्यक्तः | 


भवान्‌ एकम्‌ अपि न प्राप्तवान्‌" इति। 

` सर्वथा वञ्चितः अभवम्‌। इदानीं कि 
करोमि पिशाचाम्ब!' इति खेदेन पृष्टवान्‌ 
शेखरः! 

भोः! मानवः यदि इच्छति तहिं सर्वम्‌ 
अपि साधयितुम्‌ अर्हति। कि भवान्‌ शाकान्‌ 


वर्धयितुं न अर्हति? रुचिकरं पाक कर्तुं न 


अर्हति? गोपालनं कर्तं न शक्नोति? 


चिन्तयत्‌। इच्छा अस्ति चेत्‌ जीवनार्थम्‌ 


अनन्ताः मार्गाः दश्यन्ते! दैववशात्‌ प्राप्तं 
मानवजन्म सार्थकं करोतु। मृढ! उषःकालः 


आसन्नः। गच्छत इतः। परिश्रमं कर्वन सखेन । 


जीवत्‌ इति उक्त्वा वद्धपिशाची अदश्यतां 
गतवती । 

विवेकं प्राप्य शेखरः उत्साहेन गहं प्रति 
प्रस्थितवान्‌। 








क रकासुरस्य संहारानन्तरम्‌ अमरावतीम्‌ 
आगतः कृष्णः इन्द्रशचीदेवीभ्यां सह 
किञ्चित्कालं वार्तालापं कृत्वा अनन्तरं 
ताभ्यां, सत्यभामया च सह अदितिदेवीं द्रष्ट्‌ 
ह । अदितिदेवी चिन्तामद्रया 


उपविष्टवती आसीत्‌ सर्वे तां 
नमस्कृतवन्तः। 
इन्द्रः तस्यै कण्डलद्रयं समर्प्यं 









नरकासुरसंहारः कृष्णेन कथं कृतः इति 
विस्तरेण निवेदितवान्‌ 


|. कण्डलप्राप्त्या नितरां सन्तुष्टा 
अदितिदेवी- ` वत्स! पराक्रमातिशयेन 


भवान्‌ सर्वेषां कष्टं द्रीकृतवान्‌। भवतः जन्म 
सार्थकं जातम्‌। इतः परम्‌ अपि इन्द्रादीनां 
। साहाय्यं कूर्वन्‌ लोकरक्षणभारं निर्वंहत्‌। 


भूलोके भवन्तं पराजेतुं कोऽपि न शक्नोति | 


चापि आशिषा अनुगुहीतवती) 










सत्यभामासदशी अन्या स्त्री लोके सर्वथा 
नास्ति। यावत्‌ भवान्‌ मानवरूपेण भूलोके 
तिष्ठति तावत्‌ एषा सत्यभामा यौवनवती एव 
भवति'' इति कृष्णम्‌ उक्त्वा तं सत्यभामां 


अनन्तरं कृष्णः अदितिदेव्याः इन्द्रस्य च 
अनुज्ञां प्राप्य ततः निर्गत्य सत्यभामया सह 
गरुडम्‌ आरुह्य स्वर्गलोकस्य वैशिष्ट्यं द्रष्ट्‌ 
प्रस्थितवान्‌। | 

अमतरक्षणालयः दष्टः तेन। देवोद्याने 
नन्दनवने स्वेच्छया विहारः कृतः। अनन्तरं 
तौ कल्पवक्षोद्यानं गतवन्तौ। तच्च उद्यानं | 
सुगन्धपूर्णम्‌ आसीत्‌। मकरन्दं प्राप्तुम्‌ 
आगताः भ्रमराः पृष्पात्‌ पुष्पं गच्छन्तः 





२१. पारिजातापहरणम्‌। 

गञ्जन्तः आसन्‌। वृक्षशाखासु आन्दोलिकां 


। बद्धवा क्रीडन्त्यः आसन्‌ देवकन्याः। लोकेषु 
| निरन्तरम्‌ अटित्वा श्रान्तानि सिद्धमिथूनानि 


कल्पवृक्षच्छायायाम्‌ उपविश्य विश्रान्तिसुखम्‌ 
अन्‌भवन्ति स्म। क 

कल्पवृक्षाणां मध्ये परमरमणीयः 
पारिजातवृक्षः विराजते स्म। पारिजातवृक्षं 


। देवाः परमपवित्रं भावयन्ति स्म। शचीदेव्याः 


परीतिपात्रंसः व॒क्षः। तस्य वृक्षस्य कीर्तिः त्रिषु 


। लोकेषु प्रसिद्धम्‌ अस्ति। तस्य वृक्षस्य समीपं ये 


गच्छन्ति ते देशप्रम्णा उत्साहेन च प्रेरिताः 
भवन्ति स्म। अतः तं वृक्षं शक्तिवृक्षं 
कथयन्ति स्म केचन। 

एतस्य वृक्षस्य दर्शनमात्रेण सत्यभामा 


आत्मानं विस्मृतवती । सा इदानीम्‌ आत्मानं 


ठ त 


देवतास्त्रीषु अग्रगण्यां मन्यते। 


आनन्दातिरेकेण सा कृष्णं पश्यन्ती ~ | 
"एषः वृक्षः मह्यम्‌ आवश्यकः" इति | 
उक्तवती। एतेन विना अहम्‌ इतः न 
गच्छामि' इत्यापि सा सुचितवती। 

कृष्णः अनुक्षणम्‌ एव तं वृक्षं समूलम्‌ 
उत्पाट्य गरुडस्य उपरि आरोपितवान्‌। 

एतत्‌ दृष्ट्वा धावन्तः आगताः 
उद्यानपालकाः आयुधानि उन्नीय एवं, 
पारिजातवक्षः न नेतव्यः" इति उक्तवन्तः 
कृष्णस्य गरुडस्य च उपरि बाणप्रयोगं 
कृतवन्तः चापि। कृष्णः अपि बाणप्रयोगं 


` कर्वन्‌ लीलया तान्‌ पराजितवान्‌। 


एषा वार्तां इन्द्रेण श्र॒ता। कृष्णः 
त्रिलोकीरक्षकः इति सः जानाति। ताद्शेन 
पारिजातवक्षः नीतः चेत्‌ न अपराधः इति तु 
सत्यम्‌ एव । तथापि यजमानस्य अनुमतिम्‌ 
अप्राप्य नयनं नियमविरुद्धं खल्‌? एतत्‌ अहं | 
सहे चेत्‌ तत्‌ मम सामर्थ्यस्य अगौरवकरम्‌ 
इति आलोच्य इन्द्रः देवगणेन सह प्रस्थाय 
कृष्णस्य उपरि वज्रायुधं प्रयुक्तवान्‌ । कृष्णः 
स्वकीयेन आयुधेन तत्‌ वज्रायुधं शक्तिहीनं 
कृतवान्‌। एतेन इन्द्रः शक्तिहीनः जातः। सः 
विनयेन कृष्णं नमस्कृत्य 'यावत्‌ भवान्‌ 
भूलोके स्थास्यति तावत्‌ पारिजातवृक्षः | 
भूलोके तिष्ठत्‌" इति उक्त्वा प्रतिगतवान्‌। 
कृष्णः पारिजातवृक्षेण सह द्वारकां गतवान्‌ । 
कृष्णस्य अनन्तरं कल्पवृक्षः देवलोक गतः 


चन्वमामा 















चेदपि तस्य बीजानां द्वारा 
परिजातसन्ततिः अनुवत्ता एव। 


कृष्णं, सत्यभामां, पारिजातवक्षं च आनीय 
गरुडः द्वारकायाः कृष्णभवनस्य 


आगतः 
उपरि वलयाकारेण उडइयनं कुर्वन्‌ स्थितवान्‌ । 
कृष्णः पाञ्चजन्यशङ्खस्य ध्वनिना 
स्वकीयम्‌ आगमनं स॒चितवान्‌। सर्वँ सन्तोषेण 
| गृहात्‌ बहिः आगत्य कृष्णम्‌ आदरेण 
स्वागतीकृतवन्तः। 

कृष्णः गरुडात्‌ अवतीर्य ज्येष्ठान्‌ गौरवेण 
| नमस्कृत्य कनिष्ठान्‌ प्रीत्या आलिङ्गितवान्‌, 
प्रोगक्षेमं पृष्टवान्‌ च। 


पारिजातवृक्षं॒दष्टवतां द्वारकावासिनां . 


सर्वेषां सन्तोषः एव। पारिजातवृक्षस्य 
| परिमलः सर्वत्र व्याप्त. अस्ति। प्रदयम्नः एकं 
| पारिजातं अन्तःपुरोद्यानं नीतवान्‌। तस्य 
मीपम्‌ आगताः सर्वेऽपि पूर्वजन्मनः स्मरणं 
| प्राप्नवन्ति स्म। 
। वृक्षस्य एतादशं माहात्म्यं दष्ट्वा सर्वे 
आश्चर्यचकिताः अभवन्‌। अनन्तरं ` योग्ये 
स्थले तस्य प्रतिष्ठापनं जातम्‌। 

नरकासुरस्य कारागारे स्थिताः सर्वां 
स्त्रियः द्वारकाम्‌ आगतवत्यः। तासाम्‌ 
अपेक्षानगणं कृष्णः ताः परिणीतवान्‌ । 
| अनन्तरं सः गरुडं योग्यया रीत्या सत्कृत्य 
देवलोकं प्रति गमना्थम्‌ अनुजां दत्तवान्‌ । 
यदा भवान्‌ मां स्मरिष्यति तदा अहम्‌ 
भवत्समीपे उपस्थितः भविष्यामि" इति 


चन्वमामा ` 


अत्र, 


उक्त्वा गरुडः ततः निर्गतवान्‌। 

अनन्तरं कृष्णः महासभाम्‌ आयोज्य | 
प्रारज्योतिषप्रात्‌ आनीते एेश्वर्ये कञ्चन 
भागम्‌ उग्रसेनाय, कञ्चन भागं तस्य पत्न्यै, 
कञ्चन भागं बन्धभ्यः;- दत्त्वा शिष्टं 
कोषगारं प्रापितवान्‌ 


सत्यभामा पारिजातपुष्पैः आत्मानम्‌ 
अलङ्कृत्य सपत्नीभ्य: अपि तानि पष्पाणि 
यच्छति स्म। 
कृष्णेन पारिजातवृक्षः भूलोकं नीतः 
आसीत्‌ इत्यतः शचीदेवी पारिजातपुष्पैः 
आत्मानम्‌ अलङ्कर्तं न शक्नोति, 
तत्कारणतः सा व्यथाम्‌ अन्‌भवति। 
चिन्नमनस्कां तां करुणया पश्यति देवेन्द्रः। ` 
कदाचित्‌ दुर्योधनः हस्तिनापुरे कञ्चन 


र्भ 

प्र्युम्नप्रभृतिभिः कमारः, महत्या. सेनया च 
सह आगत्य तान्‌ स्वागतीकृतवान्‌। अनन्तर 


सवन अपि वस्त्रादिदानेन सत्कृत्य - 'माम्‌ 


अपि भवदीयम्‌ एव॒ भावयन्त्‌। यद्यत्‌ , 


आवश्यकं तत्सर्वं निस्सङ्कोचं पृच्छन्तु ' 
इति उक्त्वा योग्याम्‌ उपचारव्यवस्थां 


कल्पितवान्‌। सर्वे कृष्णस्य सत्कारेण तुष्टाः 


ततः निर्गतवन्तः। 

एतदनन्तरं कदाचित्‌ अर्जुनः अग्रजस्य 
धर्मराजस्य अनुमतिं प्राप्य कृष्णस्य 
दश्निच्छया द्वारकाम्‌ आगत्य कानिचन 


| ` दिनानि स्थितवान्‌। तत्समये कृष्णः कञ्चन 


विशिष्टं यागं कर्तुम्‌ उद्युक्तः। सः अनेकान्‌ 
राज्ञः एतद्थम्‌ आहतवान्‌। यागः यथाविधि 
प्रवृत्तः। यागा्थम्‌ आगताः बहवः राजानः 


कृष्णस्य कार्याणि, द्वारकायाः वैभवं च 


श्रुतवन्तः, आसन्‌। अतः ते वार्ता प्रेषितवन्तः 


| यत्‌ वयं हारका द्रष्टुम्‌ आगन्तुम्‌ इच्छामः 


इति! 


"भवन्तः सवे अवश्यं द्वारकाम्‌ 


। आगच्छेयुः। भवतां सहाद स्वागतम्‌ इति 


द्‌तद्वारा वार्तां प्रेषितवान्‌ कृष्णः। 
धृतराष्ट्रस्य शतं पुत्राः, सामन्तराजाः, 
पाण्डवाः च अष्टादशाक्षौहिणीसेनया सह 
प्रस्थाय रैवतकपर्वतमले विस्तृते प्रदेशे 
शिबिरं कल्पितवन्तः। 
बलराम-सात्यकिप्रभृतिभिः; 


४६ 


यज्ञ प्रारब्धवान्‌ 
यज्ञसमये ग्रामीणः कश्चन ब्राहमणः 


यागभ॒मिम्‌ आगत्य यज्ञदीक्षया दीक्षितं कृष्णं | 
दैन्येन प्राथितवान्‌- ` श्रीमन्‌! एतावता मम | 
अपत्यानि प्रसृतवती। 
प्रसवसमनन्तरम्‌ एव अपत्यं कश्चित्‌ 
अपहरति। इदानीं चत॒थवारं मम पत्नी | 


पत्नी त्रीणि 


गर्भवती अस्ति।. प्रसवकालः आसन्नः अस्ति 
अपि। इदानीं भवान्‌ एव शरणं मम। मम 
अपत्यं कृपया रक्षत्‌ ` इति। 

तदा कृष्णः- "यः साहाय्यं प्राथयति तस्य 
साहाय्यकरणं मम॒ आद्यं कर्तव्यम्‌। किन्तु 
अहम्‌ इदानीं दीक्षाबद्धः अस्मि। अतः कत्रापि 
गन्तुं न अर्हामि। इदानीम्‌ असहायः अस्मि 
अहम्‌ ` इति उक्तवान्‌ । 

एतत्‌ श्रत्वा पाश्वे एव स्थितः अर्जुनः 


चन्दमामा 


ॐ वाका = "न कः चन ः 


 उक्तवान्‌- 
अस्मि खलु? मां प्रेषयत्‌। एतस्य आपदं 
निवार्य प्रत्यागमिष्यामि" इति। 

` "एतत्‌ कार्यं भवता साधयित शक्यं वा?'' 
इति मन्दहासपूर्वक पृष्टवान्‌ कृष्णः। 
| एतेन अपमानितः अजनः शिरः अवनमय्य 
| मौनं स्थितवान्‌! ¦ 
। तदा कृष्णः उक्तवान्‌- ` खेदः मास्तु 
अजुन! बलरामं, प्रद्युम्नं, सात्यकि, 
यादववीरान्‌, सेनां च आत्मना सह नयत्‌ 
इति। 

एतदनुगुणम्‌ अर्जुनः रथम्‌ आरुह्य 
` ब्राहमणेन प्रदर्शितेन मार्गेण तं ग्रामं गतवान्‌। 
यादवसेना बलरामादयः च तम्‌ 
अनुसुतवन्तः। 

प्रयाणसमये शागालाः ध्वनिं कृतचन्तः। 
आकाशे स्थितः सूर्यः क्भीणकान्तिः जातः 
आकाशतः उल्का सशब्दं भूमौ पतिता। सर्वे 
ब्राहमणस्य गृह प्राप्तवन्तः। 
| तस्मिन्‌ एव समये ब्राहमणपत्न्याः 
. प्रसववेदना आरब्धा। ब्राहमणगृहतः 








आगताम्‌ एतां वातां श्रत्वा अ्जनादयः` 


घनु्बाणादिकं सज्जीकृत्य गृहं परितः 
स्थितवन्तः। 

मध्यरात्रसमये ब्राहमणपत्नी पुत्र 
प्रसतवती। शिशोः क्रन्दनशब्दः आरब्धः। 
। तावता स्त्रीणाम्‌ आर्तनादः अपि उद्गतः- 
"'हा हन्त! शिशुः नीतः'' इति। शिशोः 


चन्वमामा 


""तदर्थं किमर्थं चिन्ता? अहम्‌ 





रोदनशब्दः आकाशे श्रूयते स्म। 

अजनः अन्ये योधाः च आकाशम्‌ उहिश्य 
बाणान्‌ प्रयुक्तवन्तः। किन्तु आकाशे तैः 
कोऽपि न दृष्टः। तेषां बाणैः कोऽपि न. 
व्रणितः।- कस्यापि आर्तनादः अपि न श्रुतः। 
एतत्‌ दृष्ट्वा सर्वे आश्चर्येण स्तब्धाः। 

सुमङ्गल्यः वृद्धाः च अर्जनादीन्‌ 
निन्दितिवत्यः - 'भवन्तः असमर्थाः। धिक्‌ 
भवतः ` इति। 

ब्राहमणः त॒ महता कोपेन अज्‌नसमीपम्‌ 
आगत्य - "कृष्णस्य प्रतः वचसा महत्‌ शौर्यं 
प्रदश्यन्‌ गर्वेण अत्र आगतवान्‌ खल्‌ भवान्‌? 
अत्र आगत्य कि वा साधितम्‌? एतत्‌ कृष्णेन ` 
केवलं साधयित शक्यं, न अन्येन। एतत्‌ अहं ` 

` | पूर्वम्‌ . एव जानामि स्म। . इतः परं कदापि 
| एतादृशं गर्वं मा प्रदर्शयत्‌ रक्षणाथम्‌ 
आगतः भवान्‌ रक्षणं न कृतवान्‌! अतः इदानीं 


| प्रवत्तायाः धर्महान्याः पादभागः भवन्तं 
बाधते। भवतः गाण्डीवं पराक्रमः चनिरथकः 
जातः। इतः प्रतिगन्तम्‌ अर्हति भवान्‌ ' इति 
। उक्तवान्‌। 

एवम्‌ उक्त्वा सः ब्रहुमणः तत्ते: सान्लात्‌ 


कृष्णस्य समीपं गतवान्‌! अजुनादयः अपि 


| दारकां गतवन्तः, 

लज्जया शिरः अवनमय्य स्थितम्‌ 
अश्रुपृणनित्रम्‌ अर्जुनं दष्ट्वा कृष्णः- 
| ' एतादृशे लघुविषये किमर्थं चिन्ता? अत्र 
कारणम्‌ अन्यदेव- अस्ति। अनन्तरकाले सर्वं 
वदिष्यामि'' इति उक्त्वा दारुकम्‌ आहय रथं 

सज्जीकर्तुं सूचितवान्‌, 


दारुकः शैव्य-सुग्रीव-मेघपुष्प- 
बलाहकनामकान्‌ चतुरः ~-श्वान्‌ योजयित्वा 
गरुडध्वजम्‌ अपि योजयित्वा रथम्‌ 
आनीतवान्‌। कृष्णः अजुनं सारथिस्थाने 
स्थातं सृचितवान्‌। ब्राहमणेन सह रथे 
उपविष्टवान्‌ च। उत्तरदिशि प्रयाणम्‌ 
आरब्धम्‌ । 

रथः अरण्यानि पर्वतान्‌ नदीः च अतिक्रम्य | 
समद्रतीरं प्राप्नोत्‌। कृष्णः समूद्रं तीक्ष्णदृष्टया 
द्ष्टवान्‌। 

तदा समृद्रः प्रत्यक्षीभूय अर्घ्यं समर्प्य कृष्णं 
उक्तवान्‌- ''महान्‌भाव! मया किं करणीयम्‌ 
इति आदिशतु" ' इति। 

'"रथस्य गमनाथम्‌ अवकाशं कल्पयत्‌। | 
तावता अलम्‌ ` इति उक्तवान्‌ कृष्णः 

''देव! भवते मया अवकाशः दत्तः चेत्‌ 
इतरे मां लघतया पश्येयुः। मम 
अन्‌ल्लङ्घनीयत्वं नश्यति। मां सृष्टवान्‌ 
भवान्‌ एव एवम्‌ आदिशति. चेत्‌ अहं कि | 
क्यम्‌ ? ` ' इति पृष्टवान्‌ समूद्रः। 

"सर्वं जानामि अहम्‌। मन्निमित्तं, 
ब्राहमणकार्यानिमित्तं च भवता एषः | 
अवकाशः कल्पनीयः। मम गमनानन्तर 
भवान्‌ यथापर्व स्थातुम्‌ अर्हति'' इति 
उक्तवान्‌ कृष्णः। 

समुद्रः एतत्‌ अङ्गीकृत्य कृष्णस्य 
गमनाथम्‌ अवकाशं दत्तवान्‌। कृष्णस्य रथः 


चन्वमामा 

समुद्रम्‌ अतिक्रम्य उत्तरकरुभूमिं चापि 
अतिक्रम्य गन्धमादनपर्वेतम्‌ उहिश्य 
अगच्छत्‌ । 


तत्र॒ जयन्तः, वैजयन्तः, नीलः, श्वेतः, 


इन्द्रकृटः, कैलासः इत्येते पर्वताः 
विविधवर्णीयिः धातभिः अलङ्कृताः सन्तः 
प्रत्यक्षीभूय- ` देव! आदिशत्‌ अस्मान्‌ इति 
उक्तवन्तः, | 

"मम रथस्य गमनाथम्‌ अवकाशं 
यच्छन्तु' ` इति उक्तवान्‌ कृष्णः। 

पर्वताः ्टिति अपसृत्य कृष्णस्य गमनार्थं 
मागं कल्पितवन्तः। 

मेघमध्ये सञ्चरन्‌ सूर्यः इव कृष्णः 
पर्वतानां मध्ये बहद्रं गतवान्‌। तदा 
अकस्मात्‌ अन्धकारः व्याप्तः। अश्वाः 
भीत्या तत्रैव स्थितवन्तः। अर्जनः अपि नितरां 
भीतः। तं घनान्धकारं कृष्णः स्वकीयेन चक्रेण 
विच्छिद्य रथम्‌ अग्रे नयतु" इति अजुनं 
सचितवान्‌। 

बहद्रं गमनस्य अनन्तरं स॒दरे कश्चन 

तेजोराशिः दृष्टः। कृष्णः रथात्‌ अवतीर्य तं 
तेजोराशिं प्रविष्टवान्‌ 

'कोऽयं तेजोराशिः? अस्य अन्तः कृष्णः 
एकाकी कथं गतवान्‌? अग्रे किं भवेत्‌?' इति | 
आलोचयति स्म अ्जनः। तावता कृष्णः 
तेजोराशितः बहिः आगतवान्‌। तेन सह त्रयः 
ब्राहुमणक्माराः अपि आसन्‌। कृष्णस्य हस्ते 
सद्योजातः शिश: अपि आसीत्‌। 

कृष्णः तं शिशुं तान्‌ बालकान्‌ च 
ब्राहमणाय अर्पितवान्‌। पुत्राणां प्राप्त्या 
ब्राहमणः नितरां सन्तष्टः। एतत्सव दष्ट्वा 
अजनः आश्चर्यचकितः जातः। 

येन मार्गेण रथः गतः तेनैव मार्गेण 
प्रत्यागतः अपि। पर्वताः यथापूर्वम्‌ अपसृत्य 
स्थितवन्तः। समूद्रः अपि मार्गं कल्पितवान्‌। 
रथस्य निर्गमनानन्तरं सः पर्वतनस्थितिं 
प्राप्तवान्‌ । 

द्वारकां प्रत्यागतः कृष्णः उपायनैः = ्‌ 
सत्कृत्य प्रेषितवान्‌। अनन्तरं यज्ञकायं 
समापितवान्‌। 





। प्र सिद्ध पुलिन्दनामक राज्यं पुरन्दरः नाम 
राजा पालयन्‌ आसीत्‌। तस्य आस्थाने 
| चत्वारः स्वाथसाधकाः कपटपण्डिताः 
आसन्‌। ते केनापि व्याजेन महाराजत 
पारितोषिकं प्राप्नुवन्तः सुखेन जीवनं 
यापयन्ति स्म। 
एकदा ते चिन्तितवन्तः यत्‌ महाराजतः 
। कथञ्चित्‌ सुवर्णं प्राप्तव्यम्‌ इति। एतदनुगृणं 
ते एकाम्‌ योजनाम्‌ अपि कृतवन्तः। 
। कदाचित्‌ राजसभा प्रचलन्ती आसीत्‌, 
तत्र॒ उपस्थिताः एते पण्डिताः राजानम्‌ 
 उक्तवन्तः- "महाराज! गतरात्रौ वयं भवतः 
| जन्मकण्डलीं दृष्टवन्तः। इदानीं ग्रहाणाम्‌ 
आन्‌कल्यं नास्ति भवतः। सद्यः एव भवतः 
हस्तौ शक््तिहीनौ भवेताम्‌। नेत्रयोः 
द्ष्टिशक्तिः अपि अपगन्तुम्‌ अर्हति। 
| अन्यानि अङ्गानि अपि शक््तिहीनानि 


तदा दिग्भ्रान्तः राजा पुष्टवान्‌- ` ' एतस्याः 
आपततः रक्षणार्थं कोऽपि उपायः न स्यात्‌ | 
वा? इति। ू 

"कतो वा न स्यात्‌ महाराज! एकस्मिन्‌ | 
शुभे शुक्रवासरे भवता सुवर्णमयः परशः 
स्वीकरणीयः। तेन परशना, हस्तः यावत्‌ 
श्रान्तः न भवति तावत्‌ वृक्षच्छेदनं 
करणीयम्‌। अनन्तरं स च परशः उत्तमाय 
पण्डिताय कस्मैचित्‌ दातव्यः। एतेन ग्रहाः 
अनुकूलाः भवन्ति। भवान्‌ आपततः रक्षितः 
भविष्यति इति सूचितवन्तः ते 
कपटपण्डिताः। 

राजा तत्क्षणे एव सभां विसृत्य 
स्वर्णकारान्‌ आहूतवान्‌। सुवर्णमयम्‌ उत्तमं 
परशं निर्मातुम्‌ आदिष्टवान्‌ च। 

अनन्तरं राजा पण्डितैः सूचिते शभे महर्ते 





९ 'सृभद्रा" ॥ 








 मङ्गलवाद्यैः सह॒ शोभायात्रया राजोच्यानं 
गतवान्‌। ्‌ 

तत्र सरोवरस्य पाश्वे स्थितस्य वृक्षस्य 
काश्चन शाखाः शष्काः आसन्‌। राजा तं 
वक्षम्‌ आरुह्य सुवर्णपरशना शाखाच्छेदनं 
कर्तुम्‌ आरन्धवान्‌। किन्तु अनभ्यासवशात्‌ 
तस्य हस्तः श्रान्तः। हस्ते कम्पनम्‌ उत्पन्नम्‌। 
कम्पनवशात्‌ हस्तात्‌ च्य॒तः सुवर्णपरशुः 
सरोवरे अपतत्‌। 

तत्क्षणे एव केचन तरणनिपुणाः सदोवरम्‌ 
अवतर्तुं सिद्धाः जाताः। तावता दूरस्थात्‌ 
कमलपत्रसमहात्‌ कश्चन कृष्णवर्णीयः 
आकारः जलात्‌ उद्गतः। स च आकारः 


। स्वहस्ते स्थितम्‌ अयोमयं परशं तीरं प्रति 


चर 


अक्षिपत्‌ 


तत्र सम्मिलिताः स्वे एतं विचित्रम्‌ आकारं 
दृष्ट्वा भीताः सन्तः- ""कः भवान्‌?” इति | 
उच्चैः पुष्टवन्तः। 

तदा सः विचित्रः आकारः- अहं | 
राका..." इति कर्कशस्वरेण वदन्‌ जले 
निमग्नः अभवत्‌। 

सुवर्णमयं परशम्‌ अयोमयं कृतवतः तस्य 
राकानामकस्य सामथ्यं दृष्ट्वा स्वे | 
आश्चर्यचकिताः। अग्रे कि करणीयम्‌ इति 
कोऽपि न जानाति। 

महता विषादेन प्रत्यागतः राजा सभाम्‌ | 
आयोज्य उक्तवान्‌- "'दिनद्रयाभ्यन्तरे तस्य | 
राकानामकस्य मलं ज्ञातव्यम्‌ अस्माभिः। | 


अन्यथा सः अस्माकं कोषे स्थितम्‌ श्वर्यम्‌ | 


अयोमयं कर्यात्‌' ' इति। 
दिनद्रयानन्तरं ते कपटपण्डिताः | 
महाराजसमीपम्‌ आगत्य उक्तवन्तः- 
''महाराज! अस्माभिः दिनद्वयं यावत्‌ बहवः | 
ग्रन्थाः परिशीलिताः तदिने दष्टः खल्‌, तस्य 
नाम राका इति न, अपितु राकारिः इति। 
समुद्रमथनसन्दर्भे तस्य नाम पुराणेषु श्रूयते। 
त्रेतायुगे सः आसीत्‌ इति ग्रन्थाः सूचयन्ति। 
सः प्रबलः कतन्त्रनिपणः महाक्ररी राक्षसः'' 
इति। ५: | 
पण्डितानां 
विविधेभ्यः 


वचनात्‌ भीतः 
देशेभ्यः 


राजा | 
मान्त्रिकान्‌ | 


आनायितवान्‌। धनागारं परितः दर्ग परितः च | ¦ 


चन्दमामा 


विशेषतः रक्षणव्यवस्थाम्‌ उपकल्पितवान्‌। 

सर्वत्र पृजाः कारिताः। प्रजाभ्यः तायकानि 
दत्तानि। यः राकारिं मारयितुं शक्नोति तस्मै 
अपूर्वं पारितोषिकं दीयते इति वार्ता देशे सर्वत्र 
सडण्डिमघोषं प्रसारिता। 

एतस्य अनन्तरदिने राजा भोजनानन्तरं 
विश्रान्तिसुखम्‌ अनुभवन्‌ आसीत्‌। तावता 
तत्र आगतः पाचकः महाराजम्‌ उक्तवान्‌- 
` प्रभो! भवान्‌ मद्विषये क्रद्धः यदि न भवेत्‌ 
तर्हिं अहं राकारेः रहस्यं निवेदयामि" इति। 

` राकारिविषये भवान्‌ जानाति? तादृशस्य 
भयङ्करस्य राक्षसस्य रहस्यं भवान्‌ कथं 
ज्ञातुं शक्तवान्‌?" इति आश्चर्येण पाचक 
पुष्टवान्‌ राजा। 

अस्माकं पाकशालायां रामनाथः नाम 
कर्मकरः अस्ति। तम्‌ अत्र आनयामि। ततः 
भवान्‌ सर्वम्‌ अपि ज्ञास्यति" इति उक्त्वा 
गतः पाचकः रामनाथेन सह प्रत्यागतवान्‌ 

रामनाथः राज्ञः प्रतः स्थित्वा भीत्या 
कम्पमानः नमस्कारपर्वकं राजानं 
प्रारथितवान्‌- "महाप्रभो! क्षन्तव्यः अहम्‌ ' 
इति। | 

तस्य आशयम्‌ अजानन्‌ राजा पृष्टवान्‌- 
` भवान्‌ किमथ क्षन्तव्यः मया? भवता कः 
अपराधः कृतः?" इति। 

रामनाथः भीत्या एव उक्तवान्‌- ` अहम्‌ 
एव सः राकारिः'' इति। 

तदा राजा कोपेन आश्चर्येण च पृष्टवान्‌- 


अन्दमाना 


 "'सुवर्णपरशुम्‌ अयोमयं 





कृतवान्‌ सः |. 
भयङ्करः भवान्‌ एव ? भवतः बुद्धिः भ्रष्टातु | 
न खलु? इति। 

तदा पाचकः अग्रे आगत्य महाराजम्‌ 
उक्तवान्‌- ` प्रभो! मया उच्यमानं सवं 
सावधानं शणोत्‌। तदा भवता सर्वं सुस्पष्टं 
ज्ञायते। 

तहिने एषः रामनाथः पाकशालां | 
स्वच्छीकृत्य स्नानार्थं प्रस्थितः आसीत्‌। अहं 
तम्‌ आहय उक्तवान्‌- अये रामनाथ! 
एतानि काष्ठनि न शष्काणि। महाराजा | 
पाकः त॒ समये सिद्धः भवेत्‌। अतः भवान्‌ | 
उद्यानं गत्वा कानिचन शुष्काणि काष्ठानि | 
आनयतु इति। | 

रामनाथस्य शरीरम्‌ अङ्गारादिभिः | 


५२ 


कृताभिः रेखाभिः कृष्णवर्णीयं दश्यते स्म। सः 
तेनैव रूपेण परशुम्‌ एकं स्वीकृत्य उद्यानं 
गतवान्‌। सरोवरतीरे स्थिते वृक्षे शष्काः 
शाखाः दष्ट्वा सः तं वृक्षम्‌ आरुह्य 
शाखाच्छेदनं कर्तुम्‌ उद्युक्तः। तावता 
मङ्गलवादैः सह भवान्‌ तत्र आगतवान्‌। 
दूरात्‌. एव भवतः आगमनं दष्ट्वा दण्डनात्‌ 
भीतः एषः रामनाथः सरोवरं प्रविष्टवान्‌। 
तरणप्रवीणः एषः कमलपत्राणां मध्ये 
आत्मानं निगृह्य स्थितवान्‌। 

वृक्षच्छरेदनं कर्वतः भवतः हस्तात्‌ तावता 
सुवर्णपरशुः सरोवरे पतितः। तरणचतुराः 
सरोवरम्‌ अवतर्तुं सिद्धाः। इदानीं मदीयं 
। रहस्यं प्रकटितं भवतिं इति आलोच्य 
। रामनाथः परशस्थं मश्यंशं मखे लेपयन्‌, 
पङ्केन आत्मानं सम्यक्‌ विलिप्य "मम 
अभिज्ञानं कोऽपि प्राप्तुं न शक्नुयात्‌" इति 
निश्चत्य जलात्‌ उत्थाय अयोमयं परश्‌ तीरं 
| प्रति क्लिप्तवान्‌। भवान्‌ यदा नाम पृष्टवान्‌ 
तदा सः आत्मनः परिचयं वक्तं भीत्या 

अशक्नुवन्‌ राका... इति अस्पष्टं किमपि 
उक्त्वा जले मज्जनं कृतवान्‌। तरणचतुरः 


एषः अन्यत्‌ तीरं प्राप्य ततः स्वस्थानं | 


गतवान्‌ ं 
भवन्तः तस्य गमनं न लक्षितवन्तः। एषा 
वस्तुस्थितिः इति। 


स॒वर्णपरशविषये चिन्तयन्तः ` 


एतत्सर्वं श्रुत्वा उच्चैः हसित्वा राजा | 
उक्तवान्‌- ""अहो! राकारेः राक्षसस्य मलम्‌ । 


इदानीं सम्यक्‌ ज्ञातम्‌। एवं तर्हिं सुवर्णपरशः 
केनापि न नीतः। सः इदानीम्‌ अपि सरोवरे 


एव अस्ति! अद्यैव तस्य अन्वेषणं 
कारणीयम्‌'' इति।. 


"अन्वेषणस्य आवश्यकता नास्ति। तदिन 


रात्रौ रामनाथः गोप्यतया सरोवरं प्रविश्य 
स॒वर्णपरशम्‌ आनीतवान्‌। मम हस्ते दत्तवान्‌ 
च'' इति उक्त्वा पाचकः पाकशालां गत्वा 
सुवर्णपरश्‌म्‌ आनीय दत्तवान्‌। 

राजा स्वकण्ठे स्थितं रत्नहारं रामनाथाय 
दत्तवान्‌। तान्‌ कपटपण्डितान्‌ कलेरं 
दण्डितवान्‌ चापि। 





व्य 





क नगर पूवं गोहः नाम कश्चन विद्षकः 
। आसीत्‌। कदाचित्‌ सः उद्यानविषये आसक्तः 
जातः। अतः सः गृहं परितः स्थितां भूमिं 
। सम्यक्‌ कृष्ट्वा तत्र विविधानि पुष्पसस्यानि 


| आरोपितवान्‌। अनन्तरं गोभरं स्थापयन्‌ 
| आलवालं निर्माय प्रतिदिनं जलसेचनं 
कृतवान्‌। अतः अल्पे एव काले गोहस्य गृहं 
। परितः सुन्दरम्‌ उद्यानं निर्मितम्‌ अभवत्‌। 

एकदा कस्यापि कार्यस्य निमित्तं कश्चन 
धनिकः गोहस्य गृहम्‌ आगतवान्‌। तत्समये 
गोहः उद्यानकार्ये मग्नः आसीत्‌। तं दृष्ट्वा सः 
धनिकः उक्तवान्‌- ` भवान्‌ उद्यानपालकः 
संवृत्तः इति मया यत्‌ श्रुतं तत्‌ सत्यम्‌ एव इति 
। इदानीं ज्ञातम्‌। किन्तु भवतः उद्याने 
। नवजातीयकं सस्यम्‌ एकम्‌ अपि न दश्यते 
खल्‌? '' इति। 


यत्‌ बीजं लब्धं तत्‌ भूमौ स्थापितं मया। 


अतः अत्र नवजातीयकानि सस्यानि न 
दुश्यन्ते '' इति उत्तरं दत्तवान्‌ गोहः, 

` यदि भवान्‌ इच्छति तर्हिं अहम्‌ अपूर्वाणि | 
बीजानि दातुं सिद्धः। किन्तु भवान्‌ ततः 
अङ्करम्‌ उत्पादयितुं शक्नयात्‌ वा न वा इति 
मम सन्देहः'' इति उक्तवान्‌ धनिकः। 

` 'ताद्शः सन्देहः मास्तु भवतः। बीजं 
यादशं वा भवतु, ततः अङ्करम्‌ उत्पादयामि 
अहम्‌" इति उक्तवान्‌ गोहः। 

"'तर्हि शवः प्रातः सेवकद्वारा तानि | 
अपूर्वबीजानि प्रेषयिष्यामि" इति उक्त्वा ततः 
गतवान्‌ धनिकः, 

अनन्तरदिने धनिकस्य सेवकः आगत्य 
गोहाय कानिचन बीजानि दत्त्वा उक्तवान्‌- 
' "एतानि मम यजमानेन प्रेषितानि एतेभ्यः 
जागरूकतया अङ्कराः उत्पादनीयाः इति तेन 
सृचितम्‌ अस्ति'' इति। 


'पमद्यतेरमिद ् स्वषलटेक्ा 0 








''किजातीयकानि बीजानि एतानि? '' इति 
पृष्टवान्‌ गोहः। 
। "तेन तद्विषये किमपि न उक्तम्‌। यदा 
| अङ्कराः उत्पद्यन्ते तदा सः स्वयम्‌ आगत्य 
द्रष्टुम्‌ इच्छति ' इति उक्तवान्‌ सेवकः। 
उद्यानपालकः प्राप्तं बीजं दन्तैः दष्ट्वा 
| तस्य जातिं स्वरूपं च प्रायः जानन्ति। गोहः 
| अपि तथैव कृतवान्‌। एतेन तेन ज्ञातं यत्‌ 
। धनिकः वल््चितवान्‌ इति। 

धनिकेन यानि प्रेषितानि तानि वस्तुतः 
सस्यबीजानि न, अपि तु शुष्काणि मीनस्य 
| अण्डानि। उपहासार्थं सः तानि मीनाण्डानि 
प्रषितवान्‌ आसीत्‌। एतत्‌ द्ष्ट्वो गोहः 


अपि वञ्चनीयः इति। 

सप्ताहद्रयम्‌ अतीतम्‌। विपण्यां गच्छन्‌ 
गोहः अकस्मात्‌ धनिकं दुष्टवान्‌। धनिकः 
गोहं पृष्टवान्‌- "किं भोः, भवतः 
पुष्पसस्यानि कथं सन्ति? '" इति। 

` देव कृपया सस्ये पत्राणि एव न द्श्यन्ते, 
केवलं पुष्पाणि एव" इति उक्तवान्‌ गोहः। 

"भोः, मया प्रेषितानि बीजानि भूमौ 


` स्थापितवान्‌ वा? इति पृष्टवान्‌ धनिकः।; | 
तदिने एव तानि भूमौ 


` आम्‌। 
स्थापितानि'' इति उत्तरं दत्तवान्‌ गोहः। 


धनिकः उदगच्छन्तं हासं निगृह्णन्‌ | 
उक्तवान्‌- "किन्तु ततः अङ्कराः उत्पन्नाः | 


न स्युः खलु? यतः मम जामाता पूर्वम्‌ एव | 


उक्तवान्‌ आसीत्‌ यत्‌ सामान्येन | 
उद्यानपालकेन ततः अङ्करोत्पादनम्‌ 
असाध्यम्‌ इति इति। 


मां किं सामान्यं मन्यते वा भवान्‌? 
योग्यम्‌ आलवालं निर्माय योग्येन प्रमाणेन 


गोभरं योजयित्वा जागरूकतया जलसेचनं | 


कृतं चेत्‌ अङ्क्रोत्पत्तिः सुनिश्चिता । भवता 


प्रषितेभ्यः बीजेभ्यः अपि अङ्कराः उत्पन्ना 


एव। अङ्क्राः न नश्येयः इति उरेशेन 


एकैकम्‌ अपि आवरणेन आच्छादितवान्‌ 
अस्मि। श्वः प्रातः आगत्य भवान्‌ स्वयं द्रष्टम्‌ 
अर्हति" इति साभिमानम्‌ उक्तवान्‌ गोहः। 

एतत्‌ श्रुत्वा अन्तरङ्गे आश्चर्यम्‌ 


| निश्चितवान्‌ यत्‌ योग्येन उपायेन धनिकः अनुभवन्‌ धनिकः- "अस्तु, ,. श्वः 

चन्दमामा 


आगमिष्यामि" इति उक्त्वा स्वगृहं गतवान्‌। 

गोहः ततः मीनापणं गत्वा कांश्चन मीनान्‌ 
क्रीत्वा गृहं गतवान्‌। कनिष्ठ पत्रम्‌ आहय 
उक्तवान्‌- ' वत्स! एतेषां मुखभागः केवलं 
बहिः यथा दुश्येत तथा एतान्‌ मीनान्‌ भमौ 
स्थापयत्‌। परितः आलवालं निमयि एकैकस्य 
| उपरि अपि पृथक्‌ आवरणं किमपि स्थापयतु ' 
इति। पुत्रः तथैव कृतवान्‌ 

अनन्तरदिने प्रातः धनिकः गोहस्य गृहम्‌ 
आगतवान्‌। तं गृहस्य पृष्ठतः नीत्वा 
आलवालं प्रदर्शयन्‌ गोहः- ` अङ्करितानि 
सस्यानि आवणानाम्‌ अधः सन्ति" इति वदन्‌ 
एकम्‌ आवरणम्‌ अपसारितवान्‌। तत्र 
अङ्क्रः इव दुश्यमानः एकः मीनः दुष्टः। 
गोहः एकैकशः आवरणम्‌ अपसारितवान्‌ 
| तत्र सर्वत्र अङ्क्राः इव दृश्यमानाः मीनाः 
आसन्‌। छम 

एतत्‌ द्ष्ट्वा अतीव आश्चर्यचकितः 
धनिकः उक्तवान्‌ - '' अहो आश्चर्यम्‌! अपूर्वं 
द्श्यम्‌ एतत्‌! विपण्यां भवान्‌ यत्‌ उक्तवान्‌ 

तत्र विश्वासः न उत्पन्नः मम। किन्तु इदानीं 
प्रत्यक्षं पश्यामि खलु? अतः विश्वसनीयम्‌ 
एव'' इति। 

एतेभ्यः बीजेभ्यः अङ्कराणाम्‌ उत्पादनं 
न॒ महते क्लेशाय। मम समीपे यदि 
दश-एकरमिता भूमिः स्यात्‌ तर्हि तत्र एतानि 
एव वर्धयेयम्‌ '' इति उक्तवान्‌ गोहः। 

तत्‌ कार्यम्‌ अहं करोमि'' इति उक्त्वा 
गृहं गतः धनिकः कर्मकरान्‌ आहय 
उक्तवान्‌- ` 'एतस्मिन्‌ वर्षे भवन्तः 
मीनाण्डानि आनीय मम क्षेत्रेषु आरोपयन्त्‌। 
अन्यत्‌ किमपि न आरोपणीयम्‌'' इति। 
कर्मकराः यजमानस्य अदेशं श्रद्धया 
पालितवन्तः। | 

एषा वार्ता ग्रामे सर्वत्र प्रसृता, ग्रामस्था 
सर्वे धनिकं द्ष्ट्वा उपहासं कृतवन्तः । अल्पेषु 
एव दिनेषु आत्मना आचरिता मूर्खता धनिकेन 
ज्ञोता एव। गोहस्य उपहासाश् यत्‌ कृतं तत्‌ 
ममैव हानये अभवत्‌! इति खेदम्‌ अनुभूतवान्‌ 
धनिकः। 

म लयतीरे पूवं स्वतन्त्रः अद्वितीयः कश्चन 
| वीरः निवसति स्मः। तस्य साहस- 
| पराक्रमादयः बुद्धिमत्ता च देशविदेशेषु 

प्रसिद्धाः आसन्‌। तद्विषये बहवयः कथाः अपि 
श्रूयन्ते स्म, 

एकदा सः वीरः समूद्रतीरे विहरन्‌ आसीत्‌। 
तत्समये कश्चत्‌ महाकायः समुद्रजलस्य 
उपरि सञ्चरन्‌ तीरम्‌ आगतवान्‌ 

तीरम्‌ आगतं तं पृष्टवान्‌ वीरः- "भोः, कः 
। भवान्‌? कृतः आगतवान्‌? कस्य कार्यस्य 
निमित्तं कत्र प्रस्थितवान्‌ ?'' इति। 

तदा सः महाकायः उक्तवान्‌- ` 
महाकायद्वीपात्‌ आगच्छन्‌ अस्मि। अत्र 
कश्चन अद्वितीयः वीरः अस्ति इति श्रयते। सः 
द्रष्टव्यः मया। अस्माकं राज्ञा तस्मै कश्चन 
सन्देशः प्रेषितः अस्ति" इति। 

सः वीरः इदानीं मृगयाथम्‌ अरण्यं 

गतवान्‌ अस्ति। अहं तस्य मित्रम्‌। भवान्‌ | 
भवतः राज्ज: सन्देशं मां वदत्‌। अहं मम मित्रं | 
सूचयिष्यामि ' इति उक्तवान्‌ वीरः। 
अस्माकं महाराज्ञी आसन्नप्रसवा। तया 
इतः पूवं पुत्र्यं प्रसृतम्‌! किन्तु तत्‌ दयम्‌ 


अपि अज्ञाततया कयाचित्‌ व्यक्त्या 
सृतिकागृहतः एव अपहूतम्‌। एतत्सन्दर्भे 
जायमानस्य अपत्यस्य रक्षणार्थं राजा | 
द्वितीयवीरस्य साहाय्यम्‌ अपेक्षते। इतः पर्व | 
यदा पुत्रः उत्पन्नः तदा सर्वत्र प्रबला 
रक्षणव्यवस्था उपकल्पिता आसीत्‌। तथापि 
चौय प्रवृत्तम्‌। चोरः कतः आगतः, कथं चौर्य 
कृतवान्‌ इत्यादिक सर्वथा न ज्ञायते। अतः एव 
अद्वितीयस्य वीरस्य साहाय्यं प्रार्थितं | 
महाराजेन" इति उक्तवान्‌ महाकायः, 

` अस्त तावत्‌। भवता उक्तं विषयं तं वीरं | 


निवेदयिष्यामि। सः अवश्यं साहाय्याथम्‌ | 


वड्यविंशतिवर्वभ्यः पर्वं चन्दमामायां प्रकशिता कथा" 

आगमिष्यति इति राजानं वदतु भवान्‌'' इात 
। उक्तवान्‌ वीरः। 

महाकायः वीरस्य अनुज्ञां प्राप्य यथा 
आगतं तथैव समुद्रजलस्य उपरि पदं स्थापयन्‌ 
प्रतिगतवान्‌। 

अनन्तरदिने प्रातः सः वीरः समुद्रतीरे 
सञ्चरन्‌ आसीत्‌। तदा क्रीडायां मग्नाः अष्ट 
वामनाः तेन दृष्टाः। 
वीरः तेषां समीपं गत्वा पृष्टवान्‌- "के 
| भवन्तः? अत्र किं कुर्वन्ति? कृतः आगताः? 
। इति। 


` वयं वामनपुरुषाः। अस्मासु एकैकस्य , 


एकैकं विशिष्टं सामर्थ्यम्‌ मम नाम 


। शिलारामः इति। अहं यदि उपविशामि तर्हि 


। माम्‌ उत्थापयितुं कि, कम्पयितुम्‌ अपि 
। कोऽपि न शक्नोति'" इति उक्तवान्‌ तेषु 
। अन्यतमः वामनः। 

पश्यामि, उपविशत तावत्‌ 
उक्तवान्‌ वीरः। 

। शिलारामः भूमौ उपविष्टवान्‌। वीरः तम्‌ 
उत्थापयितुं बहुधा प्रयत्नं कृतवान्‌। किन्तु 
। कम्पयितुम्‌ अपि न शक्तवान्‌ सः। आश्चर्यम्‌ 


इति 


। अनुभवन्‌ सः इतरेषां सग्मर्थ्यविषये 
। पृष्टवान्‌। 
। तेषु अपरः दिव्यकर्णः। सः समुद्रस्य 


| अपरस्मिन्‌ तीरे प्रचलन्तं वार्तालापम्‌ अपि 


|" शक्नोति, 
तृतीयः द्रदर्शी। एषः समूद्रस्य अपरतीरे 





चन्दमाना 

स्थितां पिषीलिकाम्‌ अपि द्रष्टुं शक्नोति। ` 
चतुर्थः महाज्ञानी। जगति यद्यत्‌ प्रचलति । 
तत्सर्वं सः दिव्यदुष्टया क्षणमात्रेण जानाति। 
पञ्चमः लहहस्ती। सः कक्क्टयाः अधः । 
स्थितम्‌ अण्डं कक्कटी यथा न जानीयात्‌ तथा । 
आनेतुम्‌ अपि समथः, 
षष्ठः आरोही। मक्षिकया आरोढुम्‌ 
अशक्तं स्थलम्‌ अपि सः लीलया गच्छति। । 
सप्तमः धनुर्वीरिः। आकाशे |. 
शताधिकंसङ्ख्यया उडइयमानासु मक्षिकासु । 
निर्दिष्टायाः कस्याश्चित्‌ उपरि सः बाणप्रयोगं 
कर्तु शक्नोति। | 
अष्टमः अस्ति दारुब्रहमा। प्राप्तेन अल्पेन 
अपि काष्ठेन सः क्षणमात्रेण अपेक्षितं 

। दारुशिल्पं कर्तुं शक्नोति। 
। ""अपवं सामर्थ्यं भवताम्‌! दारुबहमन्‌! 
। नौकायाः निर्माणार्थं कियान्‌ कालः अपेक्षितः 
| भवते?'' इति पृष्टवान्‌ वीरः। 

| "भवान्‌ अत्र स्थितः एव एकवारं 
। परिक्रमणं करोत्‌। तावता सिध्यति" इति 
| उक्तवान्‌ दारुब्रहमा। 

दीरः वेगेन एकं परिक्रमणं कृतवान्‌ 
तावता दारुब्रहमा काष्ठखण्डम्‌ एक स्वीकृत्य 
| चालितवान्‌। क्षणाभ्यन्तरे समद्र महानौका 
| एका सिद्धा आसीत्‌। 

"अहम्‌ एतया नौकया महाकायद्वीपं गन्तुम्‌ 
इच्छामि) भवन्तः अपि मया सह आगत्य मम 
साहाय्यं कतं शक्नुवन्ति वा?” इति पृष्टवान्‌ 
वीरः, 


, ६6 


"अवश्यं कूर्मः। परोपकारः एव अस्माक 
वृत्तिः" इति वदन्तः ते अष्ट वामनाः अपि 
नौकाम्‌ आरूढवन्तः। 

तैः सह प्रयाणं कूर्वन्‌ वीरः महाकायद्रीपं 
प्राप्तवान्‌। 

महाकायद्रीपस्य राजा अद्धितीयं वीरं तस्य 
सहचरान्‌ च परमादरेण स्वागतीकृत्य 
उक्तवान्‌- ' मित्र! समये उपस्थितः भवान्‌। 
मम पत्नी इदमिदानीं प्रसृतवती। इतः पूरव मम 
पत्रद्रयम्‌ अपि जन्मदिने एव केनापि 
चोरितम्‌। अतः अहं चिन्तयामि - अद्य रात्रौ 
एवं आपत्‌ आपतेत्‌ इति। भ॑वतः आगमनेन 
मम धैर्यम्‌ आगतम्‌। भवान्‌ एव शरणं मम॒ | 
इति। 

'"भ्रवतः किल्चिदपि भीतिः मास्तु। अद्य | 
रात्रौ अहं मम सहचराः च भवतः पुत्र 
जागरूकतया रक्षामः। मम वचने विश्वसित्‌। 
यति अहं रक्षणं कर्तुं न शक्नोमि तहिं मम | 
शिरश्छेदं कर्तम्‌ अर्हति भवान्‌” इति | 
दृढस्वरेण उक्तवान्‌ वीरः। 

अयोमये पेटिकासदुशे सृतिकागृहे | 
दासीभ्यां सह तिष्ठति महाराज्ञी। तत्‌ | 
सूतिकागृहं परितः वीरः ते वामनाः च रक्षणार्थं | 
स्थितवन्तः। 

महाज्ञानी वीरम्‌ उक्तवान्‌- भवता 
राज्ञः प्रतः उक्तं यत्‌ शिशोः रक्षणं कतुं न 
शक्तं चेत्‌ मम शिरश्च्छेदं कर्तुम्‌ अर्हति 


भवान्‌ इति) एतत्‌ तु अनुचितं जातम्‌। यतः 


अन्दनाना 


अद्य शिशोः चौर्यं भविष्यति एव। तं शिश 
रक्षितं वयं न शक्नुमः'' इति। 

''एवं वा? अस्त तावत्‌। शिशं कः 
। अपहरिष्यति इति भवान्‌ ज्ञातु शक्नोति वा? 
। इति पृष्टवान्‌ वीरः। 

` राज्ञः भगिनी एव चौर्यं करिष्यति। राज्ञः 
पृत्रद्रयम्‌ अपि इतः पृवं तया एव अपहूतम्‌। 
भ्रातृभगिन्योः महान्‌ विरोधः अस्ति। सा 
मान्त्रिकविद्यां जानाति। अद्श्यरूपेण दुगं 
प्रविश्य सा प्रकोष्ठस्य धूमनाड्यां हस्तं प्रसार्य 
। शिशम्‌ अपहरिष्यति" इति उक्तवान्‌ 
। महाज्ञानी । 


` सा हस्तम्‌ अन्तः प्रवेशयति चेत्‌ बहिः ` 


नेतुं न शक्नोति। यतः प्रवेशसमनन्तरम्‌ एव 
तस्याः हस्तस्य उपरि अहम्‌ उपविशामि 
इति उक्तवान्‌ शिलारामः। सः धूमनाड्याः 
। पाश्वे एव उपविष्टवान्‌ चापि। 

। सर्वे वामनाः स्वस्थाने उपविष्टवन्तः। 
मध्यरात्रसमये दिव्यकर्णः सृचितवान्‌- 
` महाकायराजस्य भगिनी स्वस्य दुर्गे स्थितान्‌ 
सूचयन्ती अस्ति यत्‌ इतः पूवं चौर्येण आनीतौ 
बालौ अद्य जागरूकतया रक्षणीयौ .इति'' 
| इति। 

तदा दूरदर्शी उक्तवान्‌- `सा छदिम्‌ 
| अतिक्रम्य आगच्छन्ती अस्ति। तस्याः गृहस्य 
न वातायनानि, न वा द्वाराणि। तस्याः दुर्गस्य 
| भित्तिः तु काचकम्‌ इव मसुणम्‌'' इति) 
किञ्चित्कालानन्तरं ` 


चन्दनामा 


दिनव्यकर्णः ` 





उक्तवान्‌- "सा द्र्गरक्षकान्‌ वञ्चयित्वा 
अन्तः आगतवती" इति। 

ततः द्वित्रेषु क्षणेषु धूमनाडीमार्गेण एकः 
कृष्णवर्णीयः हस्तः अधः आगतः। शिलारामः 
इटिति तं हस्तं बलात्‌ आकृष्य तस्य उपरि 
उपविष्टवान्‌) घोरं तं हस्तं दष्ट्वा सर्वे 


आश्चर्यम्‌ अनुभवन्तः हस्तं परितः 
स्थितवन्तः। तावता सा राक्षसी अपरं हस्तं | 
प्रसार्य शिशम्‌ उन्नीय बहिः नीतवती, 
शिश: गतः'' इति आक्रोशनं कृतवत्यः 
दास्यः। एतावता दिरश्रान्तस्य शिलारामस्य 
ग्रहणात्‌ तस्याः हस्तः कथम्‌ अपि च्युतः 
अभवत्‌। 

तदा भीताः वामनाः उक्तवन्तः- ` वयं 

नौकाम्‌ आरुह्य पलायनं कड्रवाम। अन्यथा 
. | राजा अस्माकं सर्वेषां शिरश्च्छेदं कर्यात्‌'' 


इति। 

"किमर्थं पलायनम्‌? राजा शिरश्च्छेदनं 
क्यात्‌ चेदपि मम एकस्यैव कर्यात्‌। तदस्तु, 
राक्षस्याः अन्‌सरणं कृत्वा अस्मामिः 
महाराजस्य त्रयः पुत्राः अपि क्तो वान 
प्रत्यानेतव्याः?'' इति पृष्टवान्‌ वीरः। 

सर्वे दुर्गम्‌ अतिक्रम्य गत्वा नौकाम्‌ आरुह 
 राक्षस्याः दर्गसमीपं गतवन्तः। आरोही 
लघुहस्तिनं स्वस्य स्कन्धस्य उपरि उपवेश्य 
 दुर्गभित्तिम्‌ आरुह्य दुर्गस्य अन्तः 
अवतारितवान्‌। लघुहस्ती महाराजस्य त्रीन्‌ 
पत्रान्‌ अपि एकैकशः आनीय आरोहिणः हस्ते 
दत्तवान्‌। तैः पुत्रैः सह सर्वे नौकायाम्‌ 


उपविष्टवन्तः। अनन्तरं महाकायद्रीपं प्रति 


प्रयाणम्‌ आरन्धम्‌। 
| आत्मना अपहृत्य आनीताः पुत्राः दरगे न 
| दृश्यन्ते इति ज्ञात्वा दिर््रान्ता राक्षसी दुर्गात्‌ 
| निर्गतवती। नौकाम्‌ अनुसृत्य आगतवती च। 


दूरदर्शी तस्याः आगमनं प्रतिक्षणं निवेदयन्‌ 


आसीत्‌। ` `सर्वे जागरूकतया तिष्ठन्त्‌। सा 
राक्षसी नौकासमीपम्‌ आगच्छन्ती अस्ति। सा 


. किं कूर्यात्‌ इति वक्तं न शक्यते" इति । 
-उक्तवान्‌ द्रदर्शी। 


"मयि विद्यमाने, भीतिः किमर्थं | 
भवताम्‌?" इति सगर्वम्‌ उक्तवान्‌ धनर्वीरिः। ` 

वेगेन आगच्छन्ती सा यदा समीपम्‌ आगता 
तदा . धनर्वरिः तस्याः नेत्रम्‌ उहिश्य 
बाणप्रयोगं कृतवान्‌। एतेन तीव्रं व्रणिता सा 
समद्र पतितवती, प्राणान्‌ अत्यजत्‌ च। ` 

प्रातःकाले महाराजः महता आत्तङ्केन 


प्रसूतिकागृहम्‌ आगतवान्‌। तावता तत्र | 


तदीयाः त्रयः पुत्राः अपि उपरिथिताः आसन्‌। ` 
एतत्‌ . दृष्ट्वा आश्चर्येण स्तब्धः सः | 
क्षणकालानन्तरं पुत्रान्‌ प्रीत्या आलिङ्ग्य 
अद्वितीयवीरम्‌ अपि प्रीत्या आलिड्गितवान्‌। 
सप्ताहं यावत्‌ तेषां सर्वेषाम्‌ आतिथ्यं कृतवान्‌ | 
राजा। अनन्तर विविधैः उपायनैः तान्‌ सर्वान्‌ 
सत्कृत्य कृतज्ञतापर्वक प्रेषितवान्‌। ` 





प्रकतिदेचि्रयाणि 


(४ नीडस्य निर्माणार्थं पर्णद्ठयं योजयित्वा सौचिकः इव सीवनं 
। करोति इत्यतः एतं पक्षिणं सौचिकपक्षी इति नाम्ना आहवयन्ति। 
एषः पक्षी पर्णस्य प्रान्तभागे पडिक्तरूपेण रन्धाणि करोति। ततः 
कृशेन तन्तुना सीवयन्‌ पर्णद्वयं योजयति) पर्णयोः मध्ये कोमलानि 
तृणानि पल्लवानि च स्थापयन्‌ रमणीयं नीडं रचयति। 

: जलप्रपातः 





वेनिगृलास्थः ३,२१२ द्रादशाङ्गलोन्नतः . एञ्जल्‌जलप्रपातः 
एव सर्वोच्चः। १९३४ तमे वत्सरे एषः प्रपातः प्रकाश्यतां 





। डालफिनमीनाः मानवस्य अपेक्षया अपि |“ 4 „4 - क 
| दशगृणितम्‌ उच्चैः ^ 
उत्पादर्यन्ति। 








यानप्रतीक्षणम्‌ 


| 1 - हन्त! अत्र न स्थितम्‌ एव एतत्‌ यानम्‌। 

71 - कि श्रीमन्‌! विजयनगर गन्तव्यं वा 
भवता? 

1 - आम्‌! अर्धघण्टातः प्रतीक्षमाणः 
अस्मि। एकम्‌ अपि यानं न लन्धम्‌। 


1 - एतस्मिन्‌ समये सर्वदा एवम्‌ एव। 
यानप्राप्तिः सर्वथा असाध्या। 

1 - पश्यतः मम यानत्रयं गतम्‌। एक यानम्‌ 
अग्रे गत्वा स्थितम्‌। यावत्‌ अहम्‌ इतः 
धावितवान्‌ तावता तत्‌ निर्गतम्‌ पनः 
यानद्रयम्‌ अत्र न स्थितम्‌ एव। 


11 - याने विश्वस्य वयं कदापि कत्रापि समये 


गन्तुं न शक्न॒मः। समये गन्तव्यं चेत्‌ 
स्वकीयं यानं भवेत्‌। अन्यथा 
त्रिचक्रिका आश्रयणीया। 

1 - अद्य मम त्रिचक्रिका एव शरणम्‌ । यतः 
एतावता एव विलम्बः जातः। भवान्‌ 
कत्र गन्तम्‌ उद्यक्तः? 

| 11 - अहम्‌ अपि विजयनगरम्‌ एव गन्तुम्‌ 

इच्छुः । 

` 1 - तर्हि त्रिचक्रिकया गच्छाव वा? 


17 - अस्तु तावत्‌। यानप्रतीक्षणेन वृथा 


समयव्ययः, तावदेव । 

चित्रशीशिका-स्पर्धा * पारितोषिकं ५०/- रूप्यकाणि 


विजितां शीर्षिका सष्टम्बर -८९ मासे प्रकटयिष्यामः। 





+ उपरितनं चित्रद्रयं पश्यन्त्‌। * युक्तां शीर्षिका परस्पर-सम्बन्धि-वाक्यद्रयेन लिखित्वा जुलै -२० दिनाङ्कतः पूर्वम्‌ एव प्रेषयन्तु । 
 * अनन्तरम्‌ आगताः शीर्षिका: न परिशीलयिष्यामः। *स्पधयिां विजेता ५०/- रूप्यकात्मक पारितोषिकं प्राप्स्यति * शीर्षिका: 
पमपत्रे (पोस्ट्‌ -काड) लेखनीयाः। तत्र अन्यः विषयः न लेखनीयः। * अधोनिर्दिष्ट -सङ्केताय शीर्षिका: प्रेषणीयाः- 


चन्दमामा (संस्कृतम्‌) 
७.३/ २, ' अक्षरम्‌" रुङ्लरचमार्गः, शङ्करप्रम्‌, बेङ्गलूरु -५६०००४ 


'मे'मासस्य चित्रशी्िकास्पधयाः परिणामः- 
प्रथमचित्रम्‌ - न शोभते निस्सज्जनः सौधः समूस्नतोऽपि, 
दवितीयचित्रम्‌ - नैव वर्धते निस्सभास्तारा सभा भविस्ताराऽपि।। 
प्रेषकः - श्री कु. रङ्गस्वामी, ४७, मा. नगरम्‌, अण्णामलैनगरम्‌-६०८००२ 


 चंन्दमामा 
वार्षिक ग्राहकशुल्कं (भारते) रू. ३६-०० 
डल्टन्‌ एजन्तीस्‌, चन्दमामा बिल्डिङ्ग्स्‌, वडपल्छनी, मद्रास्‌-६०००२६ 
विदेशीय-ग्राहकशुल्क-विवरणाथं लिखन्तु - | 
चन्दमामा प्लिकेषन्स्‌, चन्दमामा बविल्डिङ्गस्‌, वडपल्छनी, मद्रास्‌- ६००० 

अग्नितैलम्‌ - 


| अन्तःपेटिका 
| अपत्यम्‌ - 


अर्धोरुकम्‌ - 
आढकी - 


 आलवालः - 


उत्पीटिका - 


| उपधानम्‌ - 


उपनेत्रम्‌ - 
उष्णीषम्‌ - 
ओद्धत्यम्‌ - 
काचकम्‌ - 
कल््चिका - 
कपिका - 

कृष्ट्वा - 


बल्वाटता - 


गीणः ५५ 
गोभरः - 


| जानुग्रन्थिः - 


| तायकम्‌ - 

